

आ श्रीकेलाससागरस्युरि ज्ञानमस्ति
ज्ञासा सप्रेम वेद तः

॥ इति श्रीभक्तविमलचरितं समाप्तम् ॥


* मुद्रणस्थानः वसंत मुद्रणालय धीकांठारोड, खेलाभाइनी वाडी-अमदावाद. *

मुद्रकः-चीमनलाल ईश्वरलाल महेता.

प्रेमाविर्भावपूर्वकं ग्रथितात्रभवतां कंठसमारोपिता भवतु, इत्याशास्महे वयम् । ॐ नमो अर्हं सर्वतीर्थकराणां
पादकमलेषु मम नतिः सर्वदास्तु, शारदा बुद्धिवैशाखं च सर्वदा ददातु ।

इति श्रीपरमपूज्यदीर्घतपस्विवयोवृद्धविमलगच्छाधीशानुयोगाचार्यव्याख्यानवाचस्पतिसद्धर्मरक्षकमहाराष्ट्र-
देशोद्धारकपन्थास्पदधारिणिवर्यहिममतविमलशिष्यशान्तमूर्तिप्रवर्तकमुनिश्रीशान्ति-

विमलविरचिते विमलगच्छाधीशधर्मधुरंधरशास्त्रविशारदसकलसिद्धान्तवाच-
स्पतिविश्ववन्दनीयगणिवर्यमृतविमलचरिते दशमं प्रकरणम् ॥



हिममतविमलाणिर्वर्यस्योभ्रतपस्वी मुनिराजहंसविमल आसीव तस्य शिष्यत्रयमस्ति, तस्य प्रथमशिष्यः प्रेमवि-
 विमलनामधेयो द्वितीयो न्यायविमलनामा तृतीयो हर्षविमलनामकश्चास्ति । पन्यासपद्धधारिणो हिममतविम-
 लाणिर्वर्यस्य द्वितीयशिष्यः शान्तिविमलो नाम्नास्ति, तस्यापि विनेयद्वयमस्ति, तत्र प्रथमशिष्यो रत्नविम-
 लाभिधेयो द्वितीयो देवविमलाभिधश्चास्ति । एवं विसृत्वशिष्यवर्गस्य सर्वोऽपि व्यवहारः पन्यासपद्धीं धृतवतो
 हिममतविमलाणिर्वर्यस्याधीनोऽस्ति, सर्वे शिष्याः कथं विनीता भवेयुः कथा च पद्धत्याऽऽगमशास्त्रकाव्य-
 न्यायादिशास्त्रेषु प्रवीणाः स्युरिति मनसि सर्वदा तेषां हितं चिन्तयति गुरुः, अत एव शिष्यवर्गीयां सर्वा
 धुरं स्वयमेक एवोद्धवहति, तस्य गणिवर्यस्य प्रकृतिः शान्ता सर्वजनद्वयंगमा व्यवहारकुशला च भवति,
 सर्वशिष्यवर्गस्यापि प्रियतरप्रभावा चास्ति । अद्य तस्य गणिवर्यस्य सेवायां सदाविरतः शान्तप्रकृतिर्गुरुवचन-
 पथप्रवर्तनशाली शान्तिविमलनामा मुनिरस्ति । गुरुदैवाष्टतविमलगणिवर्यस्य शरीरं कालत्रयं प्राप्तम्, परं
 तस्यानुयायिविनेयवर्गोऽपि तस्य गृहिणः सेवकाश्च तस्य गुणवर्णनं कुर्वन्तस्तथा तेन कृतोपकाराच्च संस्र-
 रन्ति नित्यथा; परं च वहूनि वर्षाणि संजातानि । तथापि ते गुरोर्गुणगणान् मनागपि न विस्मरन्ति । आत्मा-
 स्ति मृतिज्ञान्यः प्रेमपात्रं गुरुदेवस्तथा भवतामात्मा यत्र कुत्रापि स्यात्त्रयेयं शिष्येण कृता गुणवर्णनकुसुममाला

कराणां गुणस्तुतिवर्णनस्तवनानि कविवरव्यापनानि गुर्जरगानिर्धितपद्यानि बहुश्लक्षकार, जनेषु च धर्मरस-
मुपादयांचकार । अस्मादितराण्यपि धर्मकार्यणि तेनादरपूर्वकं विदधे गणिवर्येण ।

इतिश्रीपरमपूज्यदीर्घतपस्त्रिवयोहृद्धविमलाच्छाधीशानुयोगाचार्यव्याख्यानवाचस्पतिसिद्धर्मरक्षकमहाराष्ट्रदे-
शोद्धारकपन्यासपदधारिगणिवर्यहिममतविमलशिष्यशान्तमूर्तिप्रवर्तकमुनिश्रीशान्तिविमलविरचिते

श्रीविमलाच्छाधीशधर्मधुरंधरशास्त्रविशारदसकलसिद्धान्तवाचस्पतिविश्वन्दनी-

यगणिवर्यामृतविमलचरिते नवमं प्रकरणम् ॥

विक्रमार्कसभयातीतांबुंधिद्विनिध्यंकपरिधिते वर्षे गणिवर्यस्य चतुर्मासीं पालनपुरनगरे जाता । तत्र-
त्यजना विमलाच्छाधीया बहवः सन्ति, तेषामतिप्रार्थनया मुनिसत्त्रैवोवास । तत्र मुनेश्रत्वारो मासा व्य-
तीतास्तनंतरं गणिवर्यस्य कीर्तिं देशव्यापिनीं श्रुत्वा मरुभूमिस्थतशिरोहीनामवास्तव्यहुकमचन्द्रस्यात्मजन्मा-
नाम्ना हीरचन्द्रस्तत्रोपाश्रयमागच्छत्समये व्याख्यानसमारंभः समजायत, ततो गणिवर्या व्याख्यानपीठ-
भारुह्य सर्वजनमनोन्धकारनिवारिणीं देशनां सभासमक्षं दत्तवान्, तां देशनां श्रुत्वावसरं विलोक्य हीरचन्द्रः
प्रश्नं विदधे “गुरो ! बंधभोक्षयोः किं कारणमस्ति, तद्विषयेऽहमज्ञोऽत एव भवन्तं पृच्छामि, तद्वाणीं श्रुत्वा

जना योग्यतया सत्कुर्वन्तिस्म, परं तस्य चित्ते या जैनधर्मप्रवर्तनेच्छा सा संपूर्णा नासीत् । यत्र गणिवर्यो
व्यहार्षितत्र धर्मप्रचारमकरोत् । धर्मकार्येषु तथा महाजनवृन्देषु बहुकलेशवत्सु तेषूपदेशं विधाय मुनिस्तेषां
कलेशान् वारयामास, प्रभूतेषु स्थानेषु धर्मः किं वस्त्वस्तीति जना न जानन्ति, तत्र गणिवर्यो धर्मोपनि-
षदम् बोधयित्वा जनान् धर्मकार्येषु प्रवर्तितवान् । प्रेम चाविर्भावयामास तत्र जैनजैनेतरेष्वपि सोऽमृत-
विमलगणिवर्यो धर्मकार्याणि कारयामास, स यत्र यत्र चतुर्मासीमकरोत्तत्र तत्र तस्य सुधासमानगिरा कर्षिता
लोका जैनजैनेतरा अपि देशानां श्रुत्वा हर्षिता अभवन् । भिन्नभिन्नश्रामेषु पृथक् पृथक् स्वभाववतां जनानां
परिचयेन पवित्रविहारेषु जनतादरेषु मुनिवर्यस्यापि बुद्धेः कषारूढत्वं संजातमभूत् । कथं तेभ्यो धर्मोप-
देशो दातव्यो कार्याणि कारयितव्यानि चैत्योपाश्रयादिनिर्माणं विधापयितव्यं तेषाममृतकल्पया गिरा तुष्टिः
संपादनीया चेति गणिवर्यस्य कर्तव्यमासीत् । अस्य गणिवर्यस्यामृतविमलस्य समये यः साधुसमुदाय
आसीत् तत्समयेऽयं गणिवर्यः सुशीलः कृतागमाभ्यासस्तेजस्वी प्रतिभावान् मनीषी चाभवत् । स्वस्य
जीवनसमये तपस्याधर्मोपदेशोपधानादिव्रतानि चागमव्रतानि वार्षिकतपांसि वदव्रतानि शत्रुंजयनवनव-
तियात्रादि कारयामास । तेन धर्मोद्योतने स्वजीवनस्य सर्वोऽपि भागो गणिवर्यो दापयति स्म, तथा तीर्थ-

महाराजश्रीअमृतविमलगाणिवर्योऽनेकदेशेषु विहारं विधाय तत्र स्थितानभयानपि स्वदेशानया धर्म-
 कार्याण्युपदिश्य सुप्रथमारोहयित्वा प्रथानतपश्चर्यादि च कारयित्वा स्वजीवनापयोगिनीमात्मकल्याणभावनां
 दृढीचकार । परमविद्वान् व्याख्यानवाचस्पतिगुरुवर्यपन्यासपदधारिदयाविमलगाणिवर्यस्य पथा प्रचलन्नमृत-
 विमलगाणिवर्योऽपि जैनशासनस्योन्नतिं यथाशक्ति विदधे । तस्यामृतविमलस्य पवित्रपदानि यत्र यत्र
 भूमौ पतितानि तत्र तत्र तस्यामृतकल्पया गिरा जनानां मनांसि धर्मांकुरितानि जज्ञिरे । ततो महाराज-
 स्यान्तिसो निवासः श्रीराजनगर एवाभवत् । तस्य मुनेः शरीरे पक्षाघातनामकरोगः प्रादुरभूत् । तेनान्यत्र
 गमनशक्त्यभावात् सोपाननामकोपाश्रय एवोवास । तस्मिन् रोगग्रस्तशरीरवानप्यार्तध्यानं नाकरोत् मना-
 गपि । ध्यानं चतुर्विधं रौद्रमार्त धर्मध्यानं शुक्लध्यानं च । धर्मध्यानेन स्वर्गं लभते, शुक्लेन कैवल्यं प्राप्नोति,
 रौद्रेण नरकमार्तेन ध्यानेन तिर्यकत्वं च—इत्यागमवचनानुसरणं कृत्वा किञ्चिदप्यार्तध्यानं नाकार्षीत् । कर्मक-
 लनां विचार्य तपश्चरणमात्मस्मरणं च कृत्वा दिनानि गमयामास । तस्मिन् समये साध्वी जयश्रीः हुकमी-
 श्चन्द्रश्च काचवलयविकेता छोटालालश्च सार्धवाहशृङ्खलचन्द्रादयो गृहस्था अपि सम्पन् वैयाहृत्यं चक्रुः ।
 शरीरपक्षाघातोऽपि विश्रुतिवर्षपर्यन्तमस्थात् तस्य शरीरे । गणिवर्यो यत्र यत्र मासचतुष्टयमवसत्तत्र तत्र

मभूमिर्महद्भाग्यं चास्माकमिति मत्वा ते जनास्तस्मिन् विशेषतो भावं दद्युः । अस्य गणिवर्यस्यैतादृशेन
 प्रभावेणैष महान् तपस्वी देवांशवान् पुरुष इति च विज्ञायते स्म । आमाहृश्रामान्तरं गंतव्यं मुनिभिर्नैकत्र
 स्यातव्यमिति वार्ताऽन्यैव, पुनश्च विहारकर्तृणां मुनीनां यत्र आमे विहारः स्यात्तत्र तत्र धार्मिककृत्यानि कर्त-
 व्यानि, धर्मप्रवर्तनं विधातव्यम्, जनताकल्याणाय चित्तप्रवृत्तिः कर्तव्या, सर्वथा लोकस्थितिरपि ज्ञातव्या, शिष्ट-
 जनैः सह संस्तवो विधातव्यस्तेभ्यो जनेभ्यो मानप्रतिष्ठा सम्यक् संपादनीया । एतादृशेन नियमेन विहरणं
 मुनीनां फलदायकप्रत्येषां च हितकरं भवति, अस्मिञ्जगति बुद्धिर्वर्धकं च । गुरुवर्यस्याद्भुतविमलगणिवर्यस्य
 सर्वेऽपि विहारा एतादृशीं दृष्टिभवलंब्याभवन् इति विज्ञायते तस्य चरितैः ॥

इति श्रीपरमपूज्यदीर्घतपस्विवर्योवृद्धविमलगच्छाधीशानुयोगाचार्यव्याख्यान्वाचस्पतिसिद्धर्मरक्षकमहाराष्ट्रदे-
 शोद्धारकपन्थासपद्धारिगणिवर्यहिममतविमलशिष्यशान्तभूर्तिप्रवर्तकमुनिश्रीशान्तिविमलविरचिते

श्रीविमलगच्छाधिपतिधर्मधुरंधरशास्त्रविशारदसकलसिद्धान्तवाचस्पतिविश्ववन्दनीय-

गणिवर्यस्यैतविमलचरितेऽष्टमं प्रकरणम् ॥

वचसा व्याख्यानं कर्तुंभारेभे, ततो व्याख्यानमध्यसमयानन्तरं गुर्जरभाषया कविभिर्निर्मितानि तीर्थ-
करदेवयशोभिश्चितानि पद्यानि वनिताहृन्दो महुरसगणे सदस्यगायतोच्चैस्तत्सन्धयेऽवृतविमलगणिवर्यो
वाचनसमये स्वमुखबद्धां मुहपत्तिं हस्तेकृत्य पुनः पुनः संममर्द, पुनर्व्याख्यानासम्भः समजायत ।
गुरुवर्यस्यैतां चेष्टां विलोक्य तद्दृष्टांतजिज्ञासुभिः श्रावकैर्व्याख्यानसमाप्त्यनन्तरं पपुच्छे “गुरुदेव !
अत्रभवान् मुहपत्तिं पाणीकृत्य कथं वर्दितवान् ? तदा तज्जनानां गणिवर्येण प्रश्नप्रतिवचनं द्द-पा-
लिताननभाराभ्यर्णे स्थितशत्रुह्यपर्वतोपरि भगवत आदिनाथस्य प्रासादे दीपशिखया वितानं ज्वलति
स्य, तदभिं शमयितुं मुहपत्तिर्भया पाणीकृत्य मुदित्वा, तेन वितानस्थितोऽजलः शान्तः । महाराज-
स्यैषा वार्ता सत्या किमिति निश्चेतुं जनजिज्ञासा संभवधे, तेषु कतिचिच्छ्रावकास्तन्निर्णेतुं विद्युद्यंत्रमुखेन
स्वसंस्तववतो जनानेतं वृत्तान्तं प्रच्छयाप्रासुस्तदा तद्विवासिजनैस्तेनैव यन्त्रेण सूचितम्—अयं सर्वोऽपि
वृत्तान्तः सत्य एव कुतोऽस्माभिर्देवाराधकपुरुषाः पृष्टाः तैरकं वायुनिमित्तचलनेन वितानं दीपशिखां पस्पर्थ,
ज्ज्वाल च, पश्चात् केन कारणेन शान्तोऽजल इति न ज्ञायतेऽस्माभिः । गणिवर्यस्यैतां चमत्कृतिं विलोक्य
तत्रत्यजनास्तस्मिन् गुरो श्रद्धावन्तोऽभवन् । एतादृशवचनसिद्धपुरुषस्य पादन्यासैः पवित्रितास्मकीनग्रा-

प्राप, धारासंपातलक्षणानि सर्वाण्यपि गुणपत् संजातानि, विविधनादवती मेघगर्जनाप्यभूत् । तादृशीं स्थितिं
 विलोक्य जना भयभ्रांतचित्ता अभवन् । तदासृतविमलगणिवर्यो मेघगंभीरया वाचा जनान् सान्त्वयन्नुवाच
 “भो जनाः ! चित्तभ्रान्ततां परित्यज्य भगवतस्तीर्थकरदेवस्य वरयात्रां निर्भयाः प्रसारयन्तु भवंतः । एषा
 वरयात्रा सर्वनगरं भ्रमित्वा स्वस्थानं नागमिष्यति तावन्मेघस्य पृषतोऽपि न पतिष्यति”, गुरोरेतादृशानि
 प्रतापजनकानि वचांसि श्रुत्वा कतिपयानां जनानां मनःसु श्रद्धा पदं न दधी, भविष्यद्धारसंपातानां
 सर्वाणि चिन्हानि खगलानि स्पष्टतया लुलोकिरे, विष्टुल्लतापि श्यामलितमाकाशं दीप्तिमच्चक्रे, भयोत्पादका-
 धनस्वना अपि समजायन्त । एवमंबुदपातसमयेऽभ्यर्णे समागतेऽपि केचन गुरुवचनभाविकश्रावकास्तस्मिन्
 श्रद्धामभिसंधाय वरयात्रार्थं विचित्रवादित्रनादपूर्वकं निर्जन्मरुपाश्रयात् । राजनगरस्य सर्वा अपि मुख्याः
 प्रतीलीर्वरयात्रां आपयित्वा पुनः प्रत्यावर्तन्त जनास्तावद्गुरुवचनादेव मेघस्यैकोऽपि पृषतो नापतत् ।
 श्रावकजनताश्चर्यवती संजाता गुरोर्वचनसिद्धिं प्रत्यक्षामवलोकयाधिकं श्रद्धावती समभवत् । वरयात्रासमा-
 गतजना यावत्स्वगृहं न प्राप्तास्तावन्मेघवृष्टिः समभूत् । यदा गुरुवर्यस्य चतुर्मासी उञ्जानाभिन ग्राम
 आसीत् तदा तत्पुरनिवासिभिर्जनवजैरुपाश्रयः संकीर्णोऽभवत्, महाराजो न्यायथानपीठमाश्रित्य

मास, स्वस्यासृत्कल्पया गिरा जनानां भवभवतापोशमनं विदधे गणिवर्यः ततो विद्वन् स
 तारंगतीर्थं जगाम, यत्र पर्वतोपरि परमार्हतश्रीमद्गुर्जरनरेशकुमारपालेन पारलौकिकीमुन्नतिं विधातुं धन-
 व्ययेनाजितनाथभगवत्स्तीर्थकरस्य भव्यः प्रासादो व्यरचि, यं विलोक्य जनाः स्वजनुषः स्तारुत्यं मन्वते ।
 तत्र प्रतिष्ठापितभगवत्स्तीर्थकरस्याजितनाथस्य दर्शनं कृत्वा सशिष्यो मुनिः संजहर्ष । अत्र गणिवर्यस्यागमनं
 श्रुत्वा राजनगरीया श्रावकजना राजनगरागमनाय मुनिं प्रार्थयांचक्रुः । ततस्तारंगपर्वतान्मुनी राजनगरं
 समाययी, श्रावकैः सह तत्रागत्य गणिवर्यः सौपाननामकोपाश्रयं गतवान्, तत्रैव च मासचतुष्टयमुवास ।
 तदा स गणिवर्यश्चित्तवान्—क्लिष्टेभ्योऽपि क्लिष्टतमानि कर्माणि क्षपयितुं तप एव परमःपन्थाः ॥ प्रमुमहा-
 वीरसमास्तीर्थकरा अपि क्लिष्टकर्मनिवर्हणाय तपसामेव मुख्यत्वं मेनिरे, तीर्थकरपदं प्राप्ताश्च, तथैवास्माभिरपि
 तपांसि संसाध्य क्लिष्टकर्मशमनं कृत्वा सिद्धिपदं प्राप्तव्यमिति विवेकं चकार । एवं विचार्य गणिवर्येणापि
 मासक्षणं चक्रे, एतत्तपोऽनन्तरं राजनगरीयश्रावकजनता तत्तपस उद्यापनायाद्याहिकामहोत्सवो महता द्रव्य-
 व्ययेन कृतवती, तदोद्यापनविधिप्रदर्शिनीं महतीं वरयात्रां निर्गमयितुं जनमनःसु प्रवृत्तिः संजाता, तत्समये
 समभ्रम्याकाशं मेघान्तरितमभूत् । तदा चपलापि तां वरयात्रां निरीक्षितुं प्रवृत्तैव पुनःपुनर्जनदमगोचरतां

सद्गणिमावधि तत्र स्थित्वा ततो विजहार च बलभीपुरं समागतवान् । अत्र पुरे पञ्चचत्वारिंशदागमान्
 महासुनयो लिलिखुः । तत्रत्यजना मुन्यागमनसमये वादित्रनादपूर्वकं मुनेः सन्धानं कृत्वा स्वग्रामं प्रति
 प्रवेशयामासुराश्रयं गत्वा तद्विमिता बहुशः प्रभावनाश्चक्रुश्चान्नजलादिना सशिष्यं मुनिं सत्कृतवन्तश्च,
 तेन मुनिनाऽत्र चतुर्भासी कृता, नागराञ् श्रावकान् घटवतं पञ्चचत्वारिंशदागमवतं करयित्वा धर्मोन्न-
 तिश्चक्रे, ततो नागरा विहरणतत्परं गणिवरं विज्ञाय पुनरत्रैव चतुर्भासीं कर्तुं बहुशः प्रार्थनां चक्रुः । परं चा-
 मृतविमलाणिवर्यस्य लम्पददेशु जैनधर्मग्रहत्तिकर्तृत्वं प्रियतरमभवत्, साधुजनैरेकत्र स्थले न वस्तव्य-
 मिति मत्वा च पीरान्न सान्त्वयित्वा धर्मप्रवर्तनाय ततश्चचाल मुनिः । बलभीपुराद् विहत्य मेवाडमाल-
 वादिदेशजिगमिषा समजायत, ततःप्रथमं रतलामनामकं ग्रामं मुनिः प्रतीयाय । तत आदिनाथस्य
 तीर्थस्थलं नाम्ना केसरियाजीति प्रसिद्धं वर्तते, तत्रादिनाथस्य जगदन्धतमसनिवारिणीं श्यामलां
 मूर्तिं निरीक्ष्य बहुशो वन्दनं कृत्वा स्वात्मानं पवित्रीचकार, मेवाडदेशेऽपि कतिचित्समा विजहार
 मुनिः । ततो गुर्जरप्रजानां विनयं विलोकयणहिह्रूपतनादिग्रामेषु विहरन् विशनगरं समागत्य
 तत्रत्यजनताविनतिमाहत्य चतुर्भासीं तत्रैवोवास, तत्राप्युपधानादितपांसि व्रतविशेषांश्च जनान् कारया-

तथास्मिन्नुपधानतपसि प्रविष्टजनानां समाज एतादृशगुरुरासनया सूत्रमयीदारहस्यतपश्चर्यारूपसाधनानि
 ज्ञात्वा जनुषां कृतार्थतां मेने । पालनपुरश्राम एतां चतुर्मासीं कृत्वा निखिलगुर्जरभूमिं पावयित्वा जनचित्तेषु
 धर्मबीजानि रोपयन् कतिचिद्वर्षाणि तत्र विजहार । ततः शीर्यवतां धर्मात्मनां च पादरजोभिः पवित्रितां
 सौराष्ट्रभूमिं समगच्छत् । अस्मिन् समये तत्र प्रसृतं दुंदकमतं विलोक्य तन्मतद्वयज्ञाननादितीर्थक-
 रप्रतिपादितधर्मशासनसमालोचनया सत्पथं दर्शयित्वा पुनर्भूतिपूर्जनप्रकारे समतिष्ठिद् गणिवर्योऽस्युतवि-
 मलः । एवं गणिवर्योपदेशेन दुंदकमतं विहाय मुनेः सुधासमानवाणी श्रुत्वा जैनधर्ममङ्गीचक्रुर्जनस्तदनंतरं
 यस्याः क्षितेः प्रभावात् कौटिल्यप्रकृतिमन्तःपापिनोऽपि जनाश्रद्धशेखरादयोऽपि स्वजीवनपरिवर्तनं विधाय शुद्धाः
 संजाताः, यत्र परमभव्यजनसंतरका आदिनाथाद्यस्तीर्थकराद्यश्च कोटिशो मुनयोऽपि प्रभूतवर्षाणि तपांसि कृ-
 त्वात्सोद्वृत्तिं साधयामासुस्तत्र भूमौ शत्रुंजयगिरिजतीर्थस्य यात्रार्थं गणिवर्योऽगच्छत् । अत्र शत्रुञ्जये स नव-
 नवतिक्रवो यात्रां विधाय तीर्थकरभगवतां पुनःपुनर्दर्शनं कृत्वा स्वात्मानं विशेषतो निर्मलीचकार । अत्र चतुर्मा-
 स्यवधिमागतं विज्ञायान्यत्र गमनसमयोऽद्य नास्तीति मत्वा तत्र तीर्थ एव चतुर्मासीं न्यवसत् । तत्र पालितानन-
 गरेऽष्टाहिकमहोत्सवशान्तिस्नात्रादिधर्मकार्याण्यनेकशःकारयित्वा धर्मोद्योतं मुनिश्चकार । अन्ततः कार्तिकमा-

ग्रामे प्रतिगृहमानन्द उल्लास, तथा शान्तिस्नात्रादिकार्येभ्यः शासनशोभा समजायत जनेषु । अथ
 गणिपदप्रात्यनन्तरं गणिपदोपाधिधारिणा मुनिनामृतविमलगुरुणा मरुभूमिगतपञ्चित्रीर्थसेवनामिन्लार्थेण
 देवदिदृक्षया च पन्थासपदधारिश्रीहेतविजयमुनेराज्ञां प्राप्य बाणेशवपुरादन्यत्र विजह्रे । एवं मरुभूमौ कंचि-
 दनेहसं विहृत्य पवित्रतीर्थानां दर्शनं च कृत्वात्मानं पवित्रीचकार गणिवर्यः । तत्र तत्र प्राचीनार्वाचीनभूमि-
 गतपर्यावर्तनविलोक्य तथा सर्वेषां वस्तूनां क्षणभंगुरतां भावयन् तीव्रसंवेगवान् समजायत । एवममृतविमलगुरुं
 मरुभूमिं विहरन्तं गणिवर्यं पालनपुरवास्तव्यजना आदरपूर्वकं विनीतवन्तस्तदाग्रहान् मुनिवर्यस्तं ग्राममि-
 याय, तत्र मासचतुष्टयमपि न्यवसत् । यत्र ग्रामे जैनशासनप्रभावकौ गणिवर्यावनेकचैत्यालयकर्तृणां मुख्यौ
 श्रावकौ तर्मा वस्तुपालतेजपालनामानौ प्रादुरभूताम् । यदा गणिवर्यो जगाम तं ग्रामं तदा तत्रत्यजना
 वादित्रयोषपूर्वकं पुरप्रवेशमहं कृत्वोपाश्रयं गतवन्तो मुनिं लाम्भयित्वा सत्कारं चक्रुः । तत्र बहूनि धर्मकार्याणि
 शासनोन्नतिप्रदर्शकानि कारयामास जनान् । अत्र गणिवर्यं उपधानतपसामारंभं कारयति स्म । तत्र राज-
 नगरवटनगरमहीसाननगरादिवासिनो जनाः संशुयुजुः । यथा प्रशस्यगुरुपासनबलेनानेकमंत्रतंत्रविद्या-
 साधकोऽनेकमर्यादारहस्यसाधनानि संशिक्ष्य विद्याविच्छिद्यो कृतकृत्यो भवति तथाऽऽनन्दितश्च भवति,

श्चिदपि स्थानेऽनाकलितं न भवतीति । भवादृशाः समताजुषो जना आत्मसंस्मरणलीना भवन्ति, परं चात्र सहस्थितत्वेन भवतां स्वभावो मया पर्यालोचितस्तेन मम तुभ्यं गणिपददित्सा संजायतेऽतोऽस्य ग्रामस्य जनसंमतिं गृहीत्वा तुभ्यं गणिपदं दास्य इति मेऽभिप्रायोऽस्ति । एवं परस्परं वार्त्तयित्वा घाणेरावसंघ-
समस्तं समाहूय तमपृच्छत्—अद्य भवतां गृहांगणे महापंडित आगमवेत्ता पंचमहाव्रतधारी भवतः सर्वान् पावयितुमागतोऽस्ति, तस्य वैदुष्यं तादृशांश्च गुणान् समवलोक्याहं परिजुष्टो मम तस्य गणिपददित्सा वर्तते, भवतां कीदृशी रुचिरस्तीति मद्यं विज्ञापयन्तु । तदा संघसमस्तजनैरुदीरितं यथा तत्रभवतामिच्छा तथा कर्तुं वयं सर्वे तत्पराः स्मः । अस्माकं गृहांगण आगत एतादृशाः समयो वन्ध्यो माभूत् । अतो यथा भवता-
माज्ञा तथा यतिव्यामहे । तस्य ग्रामस्य संघसमस्तस्यामृतकल्पानि वचांसि श्रुत्वा पन्यासः संजहर्ष, सद्य एव संघजनानष्टाहिकमहं कर्तुमादिदेश । महाराजस्याज्ञां प्राप्य तत्र जनैरुत्सवः समारंभे, तन्निर्मित आनन्दः सर्वत्र ग्रामे प्रतिगृहं प्रससार, अमृतविमलस्य गणिपदमहोत्सवे श्रीनगरात् संघवीर्युपाधिधारी श्रेष्ठिशृङ्खलच-
न्द्रस्तथा जोइतारामनामा श्रेष्ठी तथान्ये च संघजना अपि सूर्यमलश्रेष्ठ्यादयोऽप्यामंत्रिता गृहस्थाः समागच्छन् घाणेरावपुरम् । एवं सकलसंघजनसमक्षं शुभे मुहूर्ते मुनिराजामृतविमलाय गणिपदवी प्रदत्ता तदा तत्र

वकाःस्वद्वादशव्रतपालने दृढव्रता बभूवुः । प्रत्याख्यानसामायकादिधर्मकार्येषु प्रेम्णा संयुयुजुः । इत्येवं तेषां
 मनसि धर्मबीजानि रोपयन् मुनिः सर्वत्र विजहार । सर्वजनीनहितसमावेश आत्मनीनहितं सप्राविशतीति
 मत्वा सर्वजनकल्याणप्रवर्तन एव स्वमनीषोपयोगं ददौ मुनिवर्यः । महाराजासृतविमलगुरोः परिचयवन्तो
 जना जातुचिदपि तं न विस्मरन्ति । तस्य स्वभावसौष्ठवतया संमीलनस्वभावतया च जनास्तस्मिन् स्निह-
 ह्यन्ति स्मेत्थमनेकशामेषु विहरन् गुरुभृतविमलोऽनेकतीर्थदेवालयदिभिः पवित्रितं मरुभूमिस्थितं घाणे-
 रावश्यामं प्राप्तवान् । तत्समये तस्मिन् शामे पन्यासपदधारी साधुशुद्धव्रतपालनतत्परो गणिवर्यो देशनादानै-
 र्जनानां जननमरणकलेशं वारयन् हेतविजयमुनिर्विराज । तं समागतं विज्ञाय गणिवर्यो बहुशस्तुतोष,
 सानन्दं स्वसन्निधौ चतुर्मासीं कर्तुमाग्रहं च कृतवान् , तस्य तदाग्रहं विज्ञाय मुनिवर्योऽप्येतादृशमहापुरुष-
 परिचये लाभः संजायते प्रेमाविर्भावोऽपि परस्परं संजायत इति विचार्य तेन गणिवर्येण सह तत्रैव चतु-
 र्मासीं विधातुं निश्चिकाय । तत्रान्योन्यपरिचयेन पन्यासपदवीधारी हेतविमलगणिवर्योऽपि चासृतविमल-
 मुनेर्वैवेकनभ्रतासहिष्णुतादिगुणवर्गेण गुणगृह्यत्वं चावलोक्य सोऽतीव तुतोष तस्मिन् मुनौ, तस्य योगो-
 द्दहनादिधर्मकार्याणि कारयित्वा सूचितवानेव गणिवर्यो गुणजनानां गुणप्रसूनसौरभ्यमत्र जगति कस्मि-

इति श्रीपरमपूज्यदीर्घतपस्त्रिवृयोद्भृद्विमलगाच्छाधीशानुयोगाचार्यव्याख्यानवाचस्पतिसद्धर्मरक्षकमहा-
राष्ट्रदेशोद्धारकपन्यासपदधारिणाणिवर्यहिंस्रतविमलशिष्यशान्तमूर्तिप्रवर्तकमुनिश्रीशा-
न्तिविमलविरचिते श्रीविमलगाच्छाधिपतिधर्मधुरंधरशास्त्रविशारदसकलसिद्धान्तवाच-
स्पतिविश्ववन्दनीयगणिवर्यामृतविमलचरिते सप्तमं प्रकरणम् ॥

अस्मिञ् जगति मुनिविहारो मुनिजनानां ज्ञानबाहुल्याय भवति, यथा जलप्रवाहो नैर्मल्यं प्राप्नोति
प्रवाहरूपेण स्वयमन्यांश्च निर्मलान् करोति तथा विहरणशीला मुनयो ज्ञानोपदेशेन जनमनसां नैर्मल्यमात-
न्वन्ति । महाराजश्रीअमृतविमलस्य विहारेण तस्य विद्यासंस्कारेषु प्राबल्यता समजनि । एवं राजनगरे
जनताग्रहाञ्चित्रुर्मासी क्रमशो व्यतीयाय, ततो गुरू राजनगराच्चतुर्मासीं स्थपन्तरं शुभे मुहूर्तेऽन्यजन्यपदवि-
विरहणाय प्रचचाल । प्रथमं ततो निर्गत्य पाटणनगरे चतुर्मासीं व्यधात्, ततो विशनगरे, ततः पालनपुरे,
ततो ग्रामाद् ग्रामं विहरतस्तत्र जनानां सुधासमानदेशनया शान्तिं विदधत् सर्वत्र विजहार मुनिः, सर्वत्र
जनानां जैनधर्मोपनिषदमुपदिदेश, जनमनःसु धर्मस्थापनां च कारयामास । यत्र यत्र महाराजो विजहार
तत्र तत्र तस्य कीर्तिं श्रुत्वा जना वृन्दशो भूत्वा तस्य देशानां श्रातुं सभाजगमुर्गुरोर्मधुरवाणी च श्रुत्वा श्रा-

तव्यं तेषामुपनिषदपि सम्यक्कया ज्ञातव्या, इति मत्वा शास्त्रतत्त्वस्यैवभ्यासवान् समजायत । प्रत्यहं स
 शास्त्राभ्यासस्याग्रपथं ददौ, कथं जगति लोककल्याणायान्मनो शिवलक्ष्मीवरणाय च तेनाग्रे गंतव्यमासीत् ।
 स मुनिः स्वाध्यायबलेन जगता निर्धारितमुच्चपदं प्राप्तः । विद्वज्जैनाचार्यनिर्मितग्रन्थानां तथा तथोत्तमपु-
 स्तकानां परिचयोऽवश्यं कर्तव्य इति महाराजामृतविमलस्य मुनेः प्रशंसनीया पद्धतिरभवत् । एवं दीक्षा-
 ग्रहणानन्तरं तत्र श्रीनगर एव वर्षत्रयं समतीतम्, तदा तस्य विचारशैली पूर्णतां प्राप्ता स्वाध्यायोऽपि
 प्रबलो जातस्तस्य ज्ञानदृष्टिदृष्टिः शास्त्रार्णवागाधतत्त्वस्पर्शतां प्राप, तर्कशकौ सत्यशोधनसमालोचनाप्य-
 पूर्वासीत् । अस्मिन् जगति साधनसंपन्ना जना यद्युत्साहवन्तः स्युस्तर्हि किं किं न कुर्वन्ति ? जनोऽयं
 जगति पांचभौतिककार्येषु चान्तरिकमनोविज्ञानशक्तिषु याद्दग् विवर्धिषवावाञ् जायते तादृशः संवर्धते
 निःसंशयम् । तस्यैवामृतविमलस्य मुनेः स्वाध्यायो यथा यथा समवर्धत तथा तथा तस्य कीर्तिरपि सर्व-
 जनपदे विस्तृतासीत् । यत्र यत्र जनव्रजैः प्रार्थितश्चतुर्मासीं न्यवसत् तत्र तत्र तस्य विद्वत्ता पीबनतां प्राप ।
 श्राविकाश्रावकवृन्दस्तस्य वचनमाधुर्यमयीं व्याख्यां श्रुत्वा स्वजनपावन्ध्यातां मत्वा स्वात्मानं च धन्यं मेने ॥

जानीशुरेतादृशेन गुरूपदेशेन सिद्धितपसो महान् महौ जनैः समकारि, यस्योत्सवस्य व्यवस्थां श्रेष्ठी
हुकमीचन्द्रो जोइतारामश्चाकुरुताम् । एवं त्रिवर्षभ्ये त्रिचतुर्मासीं व्यदधान्मुनिः, तेषु मध्ये श्रीराजनग-
रेऽनेकधर्मकार्याणि जनैः कारितवान् । तत्समये मुनिश्रीअश्रुतविमलस्य शास्त्राध्ययनशैलीं चागमानां
चाभ्यासं विलोक्य तदानींतना जना मुमुदिरे, राजनगरीयसर्वप्रजा आगमोक्तवचनोपदेशेन धर्मसन्ना-
हवत्योऽभूवन् । इतो गणिवर्यस्य शब्दबोधमयी देशना प्रवर्ततेऽतोऽमृतविमलमुनेरभ्यासः संपूर्णतां प्राप्सः ।
अस्मिब्जगति महान्ति प्रश्नप्रतिवचनानि प्रदातुं विद्यापीठेषु तथान्यासु पाठशालासु परीक्षा निष्णातताव-
श्यकी नास्ति, कथं जनानां प्रश्नप्रतिवचनशक्तिर्न परीक्षतो भवति, किंतु ग्रन्थतलस्पश्यभ्यसनादेव जायते ।
निमित्तपाठ्यपुस्तकेषु निर्धारितपुस्तकस्येत्प्रमाणं वाचनं कृत्वा परीक्षोत्तीर्णानामध्ययनरीतिर्न सत्या, कथं
शास्त्रमर्यादया कस्यापि विषयस्य तलस्पश्यध्ययनमन्तरा जनाः शास्त्राणां पारंगमिनः प्रश्नप्रतिवचनदान-
समर्था न जायन्ते । अस्मिन् समये मुनिश्रीअश्रुतविमलस्य बुद्धिरेतादृशी कुशाघ्रीयाऽभवद्यथा प्रश्न-
प्रतिवचनदानसमर्था जाता । अन्यच्च स यं यं विषयमंगीचकार तस्मिन् निष्णातो बभूव । स्वस्य स्वा-
ध्यायार्थं विपुलानि साधनानि संरक्षणयान्त्र्येवं तस्याकृतमभूत् । गणधरनिर्मितागमाभ्यासे पूर्णतया यति-

मांसीं नावसत् परंतु शाहपुरनिवासिबंधजनैरादरपूर्वकं कृतां विनतिं श्रुत्वान्यमासचतुष्टयं श्रीनगरस्थित-
 शाहपुरे मंगलश्रेष्ठिपाठकेऽकरोत् , तत्रापि चतुर्मासाभ्यन्तरे तत्रत्यजनान् सूक्ष्मणामपि तत्त्वानां निरूपकाणां
 ज्ञानपूर्णतादर्शकानां च महापुरुषाणां शासनाग्र्यतासम्पादकानां पंचचत्वारिंशदागमानां व्रतं कारयित्वा
 “जनैर्ज्ञाने कीदृगादरः कर्तव्य” इतिज्ञानमाहात्म्यं सभ्यम् दर्शयित्वा तपश्चर्याप्रभावमपि सभ्यक् संश्राव्य
 धर्मसूर्योद्योतेन जनमनःकमलान्युद्गृह्यादयामासिवात् । तृतीयां चतुर्मासीमपि तत्र श्रीनगर एव सोपाना-
 श्रयनामकोपश्रये तत्रपाठके पाठकजनाग्रहात् सशिष्यो मुनिरकरोत् । तस्य गणित्पर्यस्य वाणीप्रवाह एता-
 दशोऽभवत् तत्रत्यजना मुनीं स्नेहला बभूवुस्तस्य ज्ञानागाधतां व्याख्यानपद्धतिं चालौकिकीं विज्ञाय सर्वे
 मोहिताः संजाताः। अत्रत्यचतुर्मास्यां तत्रत्यजनान् सिद्धितपसः प्रभावं ज्ञापयित्वा सिद्धितपोऽचीकरत् ।
 अस्मिन् सिद्धितपसि पंचशतं जनानां समुदितमभूत् । तेषामग्रे तत्तपसो महिमानं व्याचख्यौ । अस्मिन्
 जगति महालब्धयः प्रोन्नताः शक्यश्च पूर्वार्चार्थैर्भहाप्रयत्नैः संपादिताः सन्ति तपोबलात् , यतो जनैर्ध्या-
 शक्ति सिद्धितपसि यतितव्यं, तथैवैतानि तर्पांसि शास्त्रोक्तविधिना सौष्ठवेन साधर्मिकवात्सल्येन धर्मवत्स-
 लतया चोद्यापनीयानि, यामुद्यापनां दृष्ट्वा जना ज्ञानाय प्रवर्तेरन् तथैवाचरणमपि कुर्युस्तपोमहिमानमपि

यथाकरोद्भूतमणीनां परीक्षा सत्यमणिकर एव करोति शाणवर्षणादिना तथेमीं द्वावपि मुनिवेशसं-
स्थितावनगारव्रतशाणोत्तेजितौ सत्यसाधुपदधारिणन्यासपदविभूषितस्य श्रीदयाविमलगणिवर्षस्य सन्निधौ
विनयविवेकवैराग्यशान्तिनिरवधिदयादाक्षिण्यादिगुणवृन्देन शुशुभाते । ततस्तावुपगुरुवर्षमध्ययनमार-
भेताम् । आदौ व्याकरणकाव्यकोशसाहित्यन्यायादिशास्त्राणामवलोकनं स्वबुद्धिप्रगल्भ्येन चक्रतुस्ततो
भाजधीभाषया गणधरैर्विरचितान् पंचचत्वारिंशद्भागमानपि सौष्ठवतया विशदान् मनसि धारयामासतुर्घु-
साक्षाज्जनमतं निरूपितं नवतत्त्वदर्शनं भवति लौकिकप्रदार्थानां दर्पणेष्विव । मुनिश्रीअमृतविमलमहाराज-
स्तद्भवन्धुः सुप्रतिविमलोऽपि चतुर्मासत्रयं पन्यासपदधारिणिवर्षदयाविमलैः सहैव श्रीनगरे चक्रतुः । प्रथमं
मासचटयं हाजापटैलेतिप्रसिद्धनामके पाटके स्थितस्य सोपाननामकोपाश्रयस्य मध्ये चक्रतुः । तत्र गुरु-
प्रभावतश्चतुर्मास्यां सर्वजना व्रतधर्मपालनतपरा बभूवुः । दयाविमलचुरोर्वचनपयःप्रवाहेण जनचित्तालवाल्लेपु-
क्लिन्नेषूसानि धर्मवीजान्यंकुरितानि संजातानि, पश्चात्सर्वगोक्षफलदान्यपि समजायन्त, तथान्ये जना गणिव-
र्षस्य वचनेन प्राप्तसम्पत्त्याः स्वीकृतश्चावकद्वादशव्रताः प्रत्यहं व्याख्यानसमये तच्छ्रवणेन च कृतमुनि-
बहुमाना भक्तिमन्तो बभूवुस्ततोऽन्यचतुर्मासिस्थत्यर्थं तत्रत्यजनैर्महाप्रहपूर्वकं विनीताऽपि मुनिवर्षस्तत्र चतु-

समजायत । संसारतापोपशमनीं गुरुच्छत्रच्छायामाश्रित्य द्वयोर्मुनिराजयोर्जीवनदशा क्वाप्यवर्णनीया
संबभूव, पन्यासपद्धारी द्याविमलगाणिवर्योऽपि योग्यशिष्यतासंपादनदर्शी गुरुपरिचर्याकुशलो विद्यासंपाद-
ननिपुणो शासनप्रभावको द्वौ शिष्यौ समजायेतां तेनाप्यात्मानं धन्यं मेने । अस्मिञ्जाति दैवं किमात-
नोतीति न केनापि ज्ञायते ज्ञास्यते वा, कथमिन्द्रप्रस्थवास्तव्यस्य धनिकव्यवहारिणः पुत्रस्य चारित्र्यलक्ष्मीवरणं
जनहितकरणं च क्व लोह्यतासक्तजनैर्वर्णितं गार्हस्थ्यसुखं च क्व, अनयोरंतरं निर्धार्य तेन सर्वधनिकवैभवं
च परित्यज्य संसारसमुद्रतारिणी नौकासमा दीक्षा यद्गृहीता सैषा न स्वल्पा वार्ता, किंत्वतिमहज्जनचरित-
मीहगेवास्ति । अस्मिञ्जाति दीक्षागृहीतारो जना मतिभेदेन बहवः सन्ति परममरचन्द्रवद्धनिकवैभवं
त्यक्त्वा मायां च पदाहस्य चारित्र्यलक्ष्मीं वरयितारः शासने विरलाः सन्ति ॥

इतिश्रीपरमपूज्यदीर्घतपस्विवयोवृद्धविमलगाच्छाधीशानुयोगाचार्यव्याख्यानवाचस्पतिसद्धर्मरक्षकमहाशब्द-
देशोद्धारकपन्यासपद्धारिणाणिवर्यहिममतविमलशिष्यशान्तमूर्तिप्रवर्तकमुनिश्रीशान्तिविमलवि-

रचिते श्रीविमलगाच्छाधिपतिधर्मधुरंधरशास्त्रविशारदसकलसिद्धान्तवाचस्पतिविश्व-

वन्दनीयगणिवर्याश्चतविमलचरिते षष्ठं प्रकरणं समाप्तम् ॥

महती प्रतिष्ठाऽसीत् । तस्य पीडूषवर्षिणीं संसारतापोपशमनीं भव्यजनोद्बोधनदक्षां गिरं श्रुत्वा तत्स्था बहवो
 जना गणिवर्ये प्रेक्षाविर्भावातेनिरै । एकस्मिन् समये गणिवर्यो जनसदसि जनशान्तिकर्तुं व्याख्यान-
 मुपाश्रयमध्ये चकार, तच्छ्रवणाय बहवः पौरजनाः संमिलितास्तद्व्याख्यानं यदा समाप्तिगच्छन्तदा नि-
 खिलाः श्रोतारो जनाः क्रमशो विशीर्णा बभूवुः । केवलममरचन्द्रः स्वभ्रात्रा सह तत्र निषण्णोऽभवत् ।
 सर्वजनविशीर्णानन्तरं तौ द्वौ भ्रातरावेव गणिवर्यस्य दृष्टिपथं गतौ । तौ दृष्ट्वा तयोः शुभसंकल्पं दृढ-
 वैराग्यं चाकलय्य सर्ववस्तुनिःस्पृहो गुरुः “अस्ति किञ्चित्कार्यं” मित्यपृच्छत् । तदा तत्प्रतिवचनेऽमरचन्द्र
 ऊचे-तत्र भवतां पीडूषवर्षिण्या वाचया चरितेन चावयोर्मनः परमं संतोषं प्राप्तम् . तन्नभवतो दीक्षाग्रहण-
 लालसा नौ वर्ततेऽतो भवभोचिनीं दीक्षां देहीति तस्यामृतकल्पानि वचांसि श्रुत्वा गुरुतयोर्दृढतां परीक्ष्य
 सर्वसंधस्य संभतिं गृहीत्वा शुभं मुहूर्तदिवसमवलोक्याष्टाहिकामहं कारयित्वोत्सवान्ते विक्रमसमयातीतव-
 स्वेकनिध्यंक्रामिते वर्षे मार्गशीर्षमासे शुद्धे पक्षे तृतीयातिथौ विधिपूर्वकं वादित्रनादपूर्वकं ताभ्यां पारित्राज्यं
 विततार गुरुस्तयोर्मध्य एकोऽमरचन्द्रो नाम्नामृतविमलश्चान्यः शकुनराजो नाम्ना सुमतिविमलो बभूवा-
 न्ततः स्वशुभभावनायां पूर्णियां योग्यगुरुसंगमने संजाते नवीनमुनेरमृतविमलस्य मनसि महानानन्दः

धितितीर्षया परमगुरूपदेशमयी धर्मनीकां मृगयितुमागती स्वः । तादृशगुरोःसमीपे पारिबाज्यं गृहीत्वाऽऽ-
त्मोन्नतिकरणाय निजगृहान्निर्गती स्वः । इत्येवं प्रश्नप्रतिवचनं द्वादशमरचन्द्रः, पश्चात् किञ्चित्कालं तत्र स्थित्वा
गुरुवन्दनं कृत्वा स्वभ्रात्रा सह स्वावभोचनं प्रत्याययी । गुरुप्रथमदर्शनसमये एवामरचन्द्रस्य गुरुरपरि परं प्रेमा-
विर्बभूव, पश्चाच्छनैर्द्वौ भ्रातरौ गणिवर्यस्य संगतिं विदधतुः । तस्य संसारनिवर्तनकरीं देशनां पुनः पुनः श्रुत्वा
तयोर्वथा यथा गणिवर्यस्य संगतिरवधत्त तथा तथा गुरुं प्रति विशेषतः सद्भावना दृढीभूता समजायत । अमर-
चन्द्रस्य हृदये दीक्षाग्रहणबीजं नवपल्लवितमभूत् । ताभ्यां निश्चितं च यदि दीक्षा स्वीकार्या चेदस्माद्गुरोरेव
गृहणीया नान्यस्मात् । एतादृशशान्तमूर्त्तिसाधुलक्षणसंपन्नादस्माद्गुरोरेवास्माकं परमोद्धारो भविष्यति, अतो-
ऽस्माद्गुरोरेव संसारोच्छेदकरीं दीक्षां स्वीकार्य तस्य चरणकिं करी भूत्वा तस्याश्रयच्छायाभाश्रित्य शिववर्त्मनि
यतितव्यं लोककल्याणमार्गोऽपि च । एवममरचन्द्रः स्वमनसि निश्चिकाय । अथ कोऽसौ दयाविमलगणिरित्या-
कांक्षायां तस्य पट्टपरंपरां वक्ति—तपोगच्छपरंपरायाः षट्पञ्चाशत्तमे पट्टे स्थितस्यानन्दविमलसूरैः परंपरागतविम-
लगच्छस्थितपट्टधरः पन्थास्रपदधारी दयाविमलगणिरभवत्, तत्समये राजनगरश्रेष्ठिषु मुख्यतया गणनां प्राप्तः
श्रेष्ठी मनसुखनामापरश्च यमुनाख्यश्च, ती द्वौ दयाविमलगणैः वशंवदावभूताम् । गणिवर्यस्य तत्समये राजनगरे

रथा उत्थायोत्थायोपशमं गच्छन्तिस्म । अन्ततोऽन्निरथो राजनगरं प्राप्य स्वस्थितिस्थाने स्थिरोऽभूत् । तदा तत्र निषण्णा जना युगपत् खलकपोतन्यायेन स्वस्वस्थानेभ्य उत्तीर्णास्तदा पान्थभारवाहिनः किंकरा वेत-
नदानेन सर्वपान्थानामध्वनीनोपस्करं सर्वभनलस्थितिस्थानाद्बहिर्निष्कासयामासुः । ततः पान्था ह्य-
शकटसमुदायैः स्वस्वस्थानं प्रतिजग्मुः । अमरचन्द्रोऽपि शकुनराजेन सह तत्रासन्नविश्रामभुवनं प्राप्य
निवासं चकार । परोलक्षपरिपूर्णजनवजराजनगरस्य संस्तव उभयोर्भ्रात्रोर्यद्यपि नासीत् तथापि स्वबुद्धिप्राव-
ल्येन तेजस्वितयामरचन्द्रः क्लेशं मनगपि नाप । अथैकस्मिन् दिवसे द्वौ भ्रातरौ नगरे भ्रमन्तौ कैत्य-
वन्दनं कुर्वन्तौ च राजनगरस्थितदेवशाहश्छिनः पाटके स्थितं जैनोपाश्रयं गत्वा तत्र स्थितानां साध्वनां
वन्दनां चक्रतुः । तस्मिन् समये तत्रोपाश्रये भविजनसंतारकः सर्वांगमसंवेदी देशनादानचतुरस्तेजस्वी
पन्यासपदधार्यनुयोगाचार्यो नाम्ना द्याविमलगणिवर्यो विरराज । कृपाह्युनिवरस्तदानीं स्ववन्दन-
कर्त्रोस्तयोः सुखसमागमपृच्छां विधाय कुतः समागतौ किमर्थं चेत्यादिप्रश्नान् पप्रच्छ, तदा तत्प्रश्नानुसा-
रेणासरचन्द्रोऽपि भाषते स्म गुरो ! अहमिन्द्रप्रस्थवास्तव्योऽस्मि नाम्नामरचन्द्रस्तथाऽयमपि मद्भ्राताभि-
धानेन शकुनराजोऽस्ति । आवां स्वकर्मणा निम्नोन्नतगतिं गह्वतां जीवानां परमकष्टदायिचतुर्गतिंसंसारोद-

नार्थमनेके जना यथा समूहयन्ति तद्वदत्रापि जनसंमर्दी महता प्रमाणेन विद्यते । धूमशकटस्य तृतीय-
 वर्गस्थानस्य नामधेयसंग्रहभाषायां शर्द्धकलास इति कथयन्ति जनाः । तत्र स्थाने केचन जनाः स्वस्वपादान्
 प्रसार्य प्रस्थपन्ति, केचन नर्मकर्मकुशला नर्मवचांस्युच्चायन्ति, केचिद्द्विपंचाशत्पञ्चात्मकं रक्तश्यामलित-
 मंगान्वितं क्रीडनकवस्तु गृहीत्वा परस्परं रमन्ते रात्रिनिर्गमय, केचन नर्मवचस्यदृहासेन निद्रितजना-
 नुपप्लवयन्तिस्म । धूमशकटस्य कनिष्ठवर्गस्थानं तु विविधस्वभाववज्जनसमुदायेन जगद्दर्पणमिव प्रतिभाति,
 नैकजनसमुदायेन येषामानन्दजिबुक्षा चेत्तत्रैव स्थातव्यम् । द्रष्टारोऽपि विविधस्वभाववतो जनाननुभवन्ति ।
 एतादृशविविधस्वभावैर्भुजैः पूर्णस्थान्निश्चस्य तृतीयवर्गे निषण्णोऽमरचन्द्रोऽपि स्वबंधुना शकुनराजेन
 सह पान्थतां विदधे । दीर्घप्रवासतया शकुनराजस्य सर्वसंकल्पशमनी निद्रा संप्राप्ता, अमरचन्द्रो जाग्र-
 देवाभवत्, भाविचिन्तनां च चकार । अनलरथः स्वगतिशीघ्रतया प्रसवणगिरिमुलं व्याम्निभ्रमधुकप्रियं-
 गुणदपैः पूर्णा गुर्जरभूमिं प्रविवेश, धूमशकटमार्गमुभयतः शाङ्गलभूमिं सस्यपूर्णानि च क्षेत्राणि विलोक्य
 मरुभूमितः समागताः पान्थलोका जहधुरानन्दं च लेभिरे । अमरचन्द्रोऽपि स्वभ्रात्रा महावर्णनीयगुर्जर-
 भूमिसौन्दर्यं विलोक्य ननन्द । शनैःशनै राजनगराभ्यर्णता समागता । तदा मरचन्द्रस्य मनसि नवीनमनो-

वरीतुञ्चिच्छुरिवोत्कण्ठिताभवत्, तां च विलोक्य पादपोषरिस्थविहगा अपि सुस्वरं विवाहगीतानि गायन्त इव
 शब्दानुच्चारयन्ति । एतादृशसमये शिवलक्ष्मीवरणायोत्सुकोऽप्रचन्द्रः स्वभ्रात्रा शकुनराजेन सहान्निरथस्य कनि-
 ष्ठवर्गं न्यषीदत् । अन्निरथोऽपि लोहविशेषनिर्मिताध्वनि शीघ्रतया च्चाल । अथ तत्रान्निरथस्थितिभाजां पान्थ-
 जनानामुपवेशनार्थं स्रग्धमोत्कृष्टकनिष्ठवर्गत्रयमस्ति मार्गद्रव्यव्ययानुसारेण । अत्र जगत्यां स्वनिर्मितपुण्यकर्म-
 भी राजत्वं प्राप्ता राजन्याश्च तथान्ये धन्निनो व्यवहारकुशलस्तथा वादविषयनिपुणाश्च राजकार्ये राज्ञां मतिप्रदा-
 तारो सचिवास्तथा वादविषयेऽन्यत्रापि रूप्यकपञ्चशतपरिमितं येषां वेतनमस्ति ते सर्वेऽपि धूमशकटस्योत्स-
 वर्णे निषीदन्ति, तत्र सदृभाभ्यवतां तेषां स्वशरीरसुखापादनमात्र एव धनव्ययं कुर्वतां मनःसंतोषार्थमुत्सववर्गे
 विविधरचनायुक्ताः पर्यका विद्युत्प्रदीपाश्च प्रंखाश्च रचिताः सन्ति, मार्ग उदन्त्यावाहणाय शीतलं जलमपि
 स्थापितं भवति, तत्र ते भाग्यवन्तस्त्रिगुणमूल्यं दत्त्वा निषीदन्ति । ये च स्रग्धमस्थितिमन्तस्ते द्विगुण-
 मूल्यं दत्त्वा स्रग्धमवर्गे स्थानं लभन्ते, तत्र पूर्वोक्तोत्सवगां वि किञ्चिन्मूत्रसोपस्करत्वमस्ति । ये चात्र जगति
 सामान्यजनाः सन्ति ते कनिष्ठवर्गे स्वल्पं मूल्यं दत्त्वा स्थानमर्जयन्ति, परं चोत्सवस्रग्धमवर्गयोर्जनबाहुल्यं न
 वर्तते, किञ्च कनिष्ठवर्गे निषण्णानां जनानां महती जनबाहुल्यता वर्तते, यथाधुनिककाले सिनेमाप्रदर्श-

तेन धर्मभावनां भावयता पितुः पवित्राचरणेन पथा प्रचलता वाणिज्यं कुर्वता स्वपूर्वोक्तनित्यकर्माणि
परलोकगतस्य पितुः शान्त्यर्थं जातुच्चिदपि न विसस्मिरे । यैश्च वाणिज्ये मनोरुचिः शैथिल्यं प्राप्ता स्वनगर-
समागतसाधुजनानां मुखाब्जनिर्गतपरमवैराग्यवचांसि निशम्य प्रत्यहममरचन्द्रस्य चिन्तं रंभात्वगवद्सारं
संसारं भावयतो निर्विवेद । आत्मकल्याणाय च तस्य श्रमणधर्मजिघृक्षा समजायत, तेन तथाविधशुभभाव-
नया स्ववाणिज्यमपि शनैः शनैः समाप्तिं नीतम् । अनेनैव व्यवहारेण नगरवणिजनेषु विविधजनश्रुति-
रभवत् । परं च तं जनापवादं मनस्यगणयता तेन स्वापणस्य सर्वापि योग्यां व्यवस्थां निर्ममे । ततोऽमरचन्द्रः
स्वभ्रात्रा शकुनराजेन सह संसारमुगतुष्णिकाजल्पिणासावारणाय योग्यतां प्रापकाय साधुगुणविशिष्टसद्गुर्वन्वे-
षणाय च पारलौकिकाभ्युदयाय स्वनगराच्च शुभं मुहूर्तमवलोक्य गुर्जरदेशस्थितराजनगरगमनाय निर्ययी ।
स्वगृहाद् धूमशकटनिर्गमनसमयमालोकयाग्निशकटगृहमागत्य स मूल्यं दत्त्वा राजनगरगमनपर्यन्तं
प्रमाणपत्रं गृहीतवान् । ततो हस्तिनापुरसकाशात् कृशानुरथः समागतः, सायंसंध्यासमयश्चाभूत् । यथा लोके
नवीना कन्या स्वभाभ्योदयेन प्राप्तं वरं वरीतुं स्वशरीररिहितसर्वविभूषणशोभिता मातृगृहं प्राप्य मुदिता
भवेत्तथा संध्यास्णिताकाशभागवस्त्रेण स्वीयं शरीरं भूषयित्वा तारकागणैः सहोदयं यान्तं रोहिणीरमणं

किंच वीरसेनश्रेष्ठिनो वणिवर्गेषु महती प्रतिष्ठासीत् । तथा वाणिज्यकार्येऽनेकानि मित्राण्यभूवन् ।
केचन तस्य पितरि परमप्रेमवन्तोऽपि । एवं पितृकृतसर्वजनस्नेहमयीं रज्जुं द्रढयितुमनाः सुपुत्रोऽमरच-
न्द्रस्तथैव प्रवर्तते स्मैवं स्वपित्रोणाजितां कीर्तिममरचन्द्रो मनोनिश्चयेन रक्ष । इत्येवं परलोकगतस्य
पितुः शुभं भूयादिति मनसिक्लृप्य सर्वकृत्यानि सुपुत्रेण तेन कृतान्यभूवन् । इतिश्रीपरमपूज्यदीर्घतपस्विव-
योहृद्धविमलगाच्छाधीशानुयोगाचार्यव्याख्यानवाचस्पतिसिद्धर्मरक्षकमहाराष्ट्रदेशोद्धारकपन्यासपदधारिणाविव-
र्धहिंमतविमलशिष्यशान्तमूर्तिप्रवर्तकमुनिश्रीशान्तिविमलविरचिते श्रीविमलगाच्छाधिपतिधर्मधुरंधरशास्त्र-
विशारदसकलसिद्धांतवाचस्पतिविश्ववन्दनीयगणिवर्यामृतविमलचरिते पंचमं प्रकरणम् ॥

मनोरथप्रवाहेण नीयन्ते सर्वजन्तवः । प्रवाहं तं विभिद्यैव विधिरन्यतनोति च ॥१॥

ललाटलिखितां रेखां न माहर्तुं प्रभवेज्जनः । इति विचार्य धीरेण वर्तितव्यं निरन्तरम् ॥२॥

युवावस्थासमारभ्ये तस्थुषो नागरिकवणिजां मध्येऽग्रगण्यतामनोरथपरम्परामारचयतो जनकयश औ-
ज्वल्यलालसां सेवमानस्यामरचन्द्रस्य जीवनप्रवाहो वाणिज्यव्यवहाराच्छीघ्रमन्यपथमेवाङ्गीचकार । तत्कारणं
तु सामायकादीनि धर्मकार्याणि चैत्यवन्दनागुरुवन्दनादिसत्कर्माणि पितृपरम्पराप्राप्तानि मनोगाणि न तत्याज,

ममरचन्द्रस्य संसारतापनिवारकपितृच्छ्रे विनष्टे यौवनप्रवेशात्प्रागेव सर्वचिन्ताशून्यायां कीमारावस्थायामे-
वाहश्यतां गतम्, तस्य पित्राधाराः सर्वमनोरथा भग्नाः । जनकमृतेरनन्तरं परलोकगतस्य पितुः संतोषार्थं
कार्याणि विदधता सहोदरान्प्रत्यौदार्यं दर्शयता स्वसंबन्धिजनेषु शिष्टतां वर्धयता व्यवहारकार्यावलोकनं
कुर्वता जनताशुभंकराणां कार्याणां योग्यायोग्यं विचारतया स्वात्मानमसत्पथाञ्चिवर्तयता सुपुत्रेणामरचन्द्रेणा-
नुत्तरं पितृतर्पणमिति बिज्ञायते स्म । परोपकाराय सतां विभूतय इति वाक्यप्रममरचन्द्रः पितृपरंपरागतभाणधे-
यवत् संजग्राह, जनकाल्पनः प्रीत्यर्थं शुभकार्याणि कर्तव्यानीति तस्य मनोरथो नोपशमद्गतः । तच्छुभसं-
कल्पपरंपराखट्टः स लोकख्यात्यर्थं धर्माज्जनाय च पान्थजनोदन्यानिवारणाय सत्कृपादीनि कारयामास, कैत्य-
जीर्णोद्धारं जनमनोज्ञानवृद्धवर्थं पाठशालाश्च, सदाविहरणशीलानां साधनामाश्रयार्थमुपाश्रयाश्च तेन निर्मा-
पिताः । अकारणदयावता तेन दीनजनोपरि दयां कृत्वाऽन्नादि दत्त्वा संतोषिताश्च दीना एवं सत्कार्यरूपा-
ञ्जलिस्तेन पित्रेऽर्पिता । जनकज्ञानुमरणं कुर्वतामरचन्द्रेण पितृयशःपरम्पराभ्युदयः स्वीकार्य एवेत्यपि
पितृसंतोषजनककार्यमन्यत, जीवता मरिपत्रा यथा स्वव्यवहारकुशलत्वं संपादितं तथा मयापि कर्तव्यमिति
स्वभनसि निश्चिकाय सः ॥

परमश्रावकस्य वीरसेनश्रेष्ठिनः प्रवृत्तेविभागस्य ज्ञानसरमाभिरश्रेतनप्रकरणेन विदितं तथा परमसुशी-
लस्याभारचन्द्रस्य विद्याभ्यासः पूर्णतामाप तदा तं स्ववाणिज्यकार्ये नियोक्तुमिष्टवान् श्रेष्ठी, तस्यारंभमपि
बहुशश्र्वकार स स्वतनुजेनेव सह सर्वत्र जगामापणेऽपि स्वैन सत्रैव तं स्थापितवान् । व्यवहारिणां वणिजां
व्यवहारप्रवृत्तावपि क्रयविक्रयव्यवहारे तं युयोज । धर्मकार्यप्रवृत्त्यर्थं कदाचित् सभां गच्छेत्, जात्रुचित्
समागतानां साधूनां व्याख्यानं श्रोतुं सपुत्र एव व्याख्यानमण्डपमगच्छत् । वीरसेनश्रेष्ठिनो मनसीदशी
तीव्रेच्छा सभजायत कदा बुद्धिमन्तं मत्पुत्रं व्यापारकलकुशलं धर्मकार्यनिरतं परोपकारकरणशीलमुच्चजन-
परिचयवन्तं सत्वरं करिष्ये, परं सेच्छा तस्य पूर्णतां नाप, कथं तदिच्छाविधातकर्त्री तस्य शरीरे ज्वरपीडा
प्रादुरभवत् । तस्य तां निवर्तयितुं कौडम्बिकैर्भिषजां द्वारा बहव उपाया युयुजिरे, परं स व्याधिरतस्य शरीरेऽ-
न्तिमतां प्रापत् । स श्रेष्ठिनः शरीरं कालसादकरोत् । स्वीयान् कौडम्बिकजनानासजनांश्च मित्रवर्गं च
परिदेवन्वाह्यौ निक्षिप्य परलोकं गतवान् तस्यात्मा । वृक्षः पक्षिणां पुष्पपत्रछायाभिर्भयथाश्रयदातास्ति तथा-
ऽस्मिञ्जगति सर्वसंसारप्रवृत्त्यनभिज्ञानां सुखदुःखादिद्वन्द्वमजानतां बालानां धनवस्त्रादिदानेन पिताश्रयदाता
पोषकश्चास्ति, अत एव चिन्ताशून्यमनसो बालाः पितृवृक्षच्छायामाश्रिताः सुखमनुभवन्ति, तत्सुख-

तस्य मूल्यं तु न किमपि प्रतिपादयितुं शक्यते केनापि पितृजनपरंपरागतसुसंस्काराणां जनानां मन-
 स्यनेकाः सत्यव्रतयः स्फुरन्ति, वयं तान् गृहसंस्कारान् कथयामस्तादृशा मनोव्रतयः सत्कुलीनानामेव प्रभवन्ति।
 शिक्षणशालायां प्रतिभावतां दीनबालानां पितृद्वारा पुस्तकादिवस्तुदानं तथा पाठशालाप्राप्तिशिक्षणकरस्य
 च कारयामास सः । एतादृशी मनोवृत्तिस्तस्य बाल्य एव प्राप्तेति श्रूयते जनकद्वारा, बालोऽप्यमरचन्द्रः सर्व-
 व्यसनेभ्यो निर्मुक्त एवाभवत् । ग्रहशस्त इव व्यसनाधीनो जातुचिदपि न बभूव । व्यसनशीलिनं छात्राणां
 स्रष्टुर्कर्मणि स्वाभाविक्या मनस्वितया न सह इयं परिणतिरपि स्वगृहसंस्कारस्यैव फलम् । ऐहिकपारलौकि-
 कसहायकर्तृकधर्मवशंवदानां जनानां संतानेषु कदाप्येतादृशव्यसनं न भवेदेव । एवं मातापितृपरंपरा-
 गतसञ्चारितानां सद्धर्मवतां जनानां हृदयेषु सुसंस्कारा हृदा भवन्ति, तेनैव तेषामपि प्रजासु स्वस्वभावात्तु-
 करणत्वं बालानां बाल्यदशायामेव सुप्रतिष्ठितं भवति सुसंस्काराणाम् ॥ इति श्रीपरमपूज्यदीर्घतण्डिस्विययो-
 वृद्धविमलगच्छाधीशानुयोगाचार्यव्याख्यानवाचस्पतिसद्धर्मरक्षकमहाराष्ट्रदेशोद्धारकपन्थासपदधारिणिवर्य-
 हिंसतविमलशिष्यशान्तमूर्तिप्रवर्तकश्रीशान्तिविमलविरचिते श्रीविमलगच्छाधिपतिधर्मधुरंधरशास्त्रविशारद-
 सकलसिद्धांतवाचस्पतिविश्ववन्दनीयगणिवर्यामृतविमलचरिते चतुर्थे प्रकरणम् ॥

विस्मृत्यात्मशक्तिकविकसनमार्गं प्रवर्तितव्यं, स्वस्वभावे नम्रताङ्गीकरणीया, जनानां स्वाभाविकमनोवैर्ल्य-
स्थितिप्रेरणयोद्भूतानां दोषाणां निर्णशिहेतवे त्रपात्वमङ्गीकरणीयं मनसि, देववन्दनं साम्नायकञ्चित्कमणादि-
धर्मसाधनं च साध्यतां जनानां मनःसु मद्मानादिदोषाः प्रवेष्टुमवकाशां न लभन्ते, तादृशकार्याण्येवैता-
दृशानि सन्ति हि ते दोषास्तेषु कार्येषु जनानुपद्रोतुं न प्रवर्तन्ते, प्रवृत्ताश्च वा धर्मकार्यप्रभावात् सत्वरं विध्वं-
सेरन् । स्ववंशाचारं परंपरासमागतदेवयूजानन्तरं भाले केसरयुक्तचन्द्रनस्य चन्द्रकः कर्तव्यतया प्रतिदिनं
प्रातः कर्तव्य एवेतिकर्तव्यतासमरचन्द्रःस्वमनसि बालदशाया आरभ्य एव ज्ञातवान् । शिक्षणशालायास-
नेकप्रकृतिविलसिता बालाः समागच्छन्ति, तेषु बाल्यावस्थासाहजिकचापल्यादिदोषतयासमरचन्द्रमाले
चन्द्रकं दृष्ट्वा तद्विषये ते बाला विरुद्धचर्चा बभूवुः परं तैश्च कृतामवगणनामवध्य स्वकुलाचारं पोष्टुमनाः
स्वपितृपरम्पराप्राप्तमाचारं ददत्तया स्वीकृतवान् । आजन्म सम्प्रासां कुलाचारभावनानां जातुचिदपि न तत्या-
जामरचन्द्रः । एतादृशमानसिकवृत्तावेव जनानां संस्काराः प्रतिष्ठिता भवन्ति, तेषामेवांशेभ्यः स्ववंशकीर्ति-
लब्धेराग्रहः स्ववाणिय्यप्रदर्शनकुशलता स्वज्ञातिजनप्रमोदकार्यकरत्वं स्वनिवासभूमिमहत्त्वख्यापनत्वं स्वदे-
शपक्षपातप्रेमार्द्रता च समुद्भवति । तदुपरितनलाभोऽप्येतादृशमानसिकप्रवाहेणैव जनानामात्मवृत्तौ निष्पद्यते ॥

सह तादात्म्यं बंधं । पुरुषार्थचतुष्टयस्य भूमिर्यन्मानुषं शरीरं तदुत्पादयित्रोः पित्रोरुपरि तस्य परमपूज्यता
परमादरश्च साहजिकः शरीरेण सहैवाजायत । सुश्रावकाणां सामायकादीनि नित्यकर्माणि प्रकृतिप्रतिबद्धानि,
तथा नित्यकर्माङ्गित्वत् सायं प्राप्नो मातापित्रोरभिवादनं सुशीलतया विदधातिस्म, रत्रौ यदा स्वापं कर्तुं
गच्छति शय्यायां तदादौ पितृवन्दनं नित्यशः करोतिस्म । इत्येवं तस्य चित्तं धर्मकार्यं सरागतामनुबभूव ।
मातृदेवो भव, पितृदेवो भवाचार्यदेवो भवेत्यादीनि वाक्यानि शास्त्रेषु बहुशः श्रूयन्ते जनमुखेभ्यश्च, परं
तादृशसूत्रात्मकबोधपरिशिलिनाममरचन्द्रतुल्यानां केषांचिदेव सुपात्राणां हृदयेषु विलसितस्म सभ्यगृबोधः ।
वीरसेनराजकुमार्योर्धर्मभावनाप्रतिकृतिः कीदृगासीदिति तादृशपुत्रचरितवर्णने धर्मभावनावान् पुरुषः
को न जानीयात् ? अन्यच्च तस्य गृहे देववन्दनप्रचारोऽप्यपूर्वं एवामवत् । शुद्धचित्तप्रदर्शकप्रभाते
प्रत्यहमुत्थाय वीतरागप्रभुं संस्मृत्य स्नानादि कृत्वा शुद्धवस्त्राणि परिधाय चैत्यं गत्वा तत्र वीतरागदर्शनं कृत्वा
तं संपूज्य चोपाश्रयं गत्वा यदि साधवःसमागतास्तदा तेषां दर्शनं कृत्वा भोजनं कर्तव्यमिति तस्य गृहे
नियमोऽभूत् । कथं मनुष्यत्वलाभसंपादकजीवनदशायां प्रत्यहं भवार्णवतारकवीतरागमहावीरस्य ध्यानादि
भवदावानलशान्तये श्रावकैरवश्यमेव कर्तव्यमिति ज्ञात्वा स प्रत्यहमकरोत् । शारीरिकशक्तीनां ग्रहणं

णितं वस्तु सर्वभिर्त्रेभ्यो ददातिस्म । विद्योपसिं कृतवतोऽमरचन्द्रस्य पाठशालायामभ्यापकेनैतादृशो नियमो
विज्ञापितो-यः कश्चन च्छात्रः पाठशालां प्रथममेव समागच्छेत् स प्रथमांकस्थानमेवाश्रयेत् । तस्य प्रथमांक-
संपादने मनस्येतादृशी तीव्रेच्छा समजायत यथा प्रभात उरथाय वीतरागप्रभुं स्मृत्वा स्नानादि नित्यकृत्यं
विधाय भोजनादि कृत्वा प्रत्यहं शुद्धवस्त्राणि परिधाय सर्वच्छात्रेभ्यः प्रथममेव पाठशालां नित्यश्रो
गच्छतिस्म, स एव प्रत्यहं पाठशालायां प्रथमांकमाददातिस्म । शनैः शनैरेवं सोऽप्यभ्यासं विधाय
पंचमपाठ्यपुस्तकाभ्यासं समाप्तवान् । अनया रीत्या तस्याभ्यासक्रम उज्वलतां प्राप्सुः सर्वजनानां
संतोषोद्भावकश्चाभूत् । तस्य पिता वीरसेनस्तस्य बुद्धिविकसनं यथा भवेत्तथाविधमेव प्रयत्नं चकार ॥

किंच रमणीयताविलसितस्य नगरस्य गंधादिसिक्तं निर्धूलिकं राजपथं सायं भ्रमितुं सपुत्र एव
प्रत्यहं जगाम । पथि प्रचलनसमये श्रेष्ठी स्वपुत्रेण यः पाठशालायामभ्यासः कृतस्तद्विषयकानेव प्रश्नान्
पप्रच्छ बालम् । एवं स्वपुत्राशिक्षणकार्ये प्रत्यहं स रसज्ञ आसीत् । यदाऽमरचन्द्रस्य शिक्षणं पूर्णतामवाप
तावत्तस्य मानसिकप्रवृत्तीनामपि शुभतत्त्वानि शनैःशनैरुद्घाटितानि संजातानि, तदा सूक्ष्मा महती च
प्रकृतिः शरीरचनया सहोद्भावतां प्राप्ता तस्य मनसि स्वतंत्रतया स्थिता रुचिररुचिरपि स्पष्टतया शरीरेण

मुमोच । तत्रश्वबालानां मनस्तुष्टये शर्कराप्रसृतिं भूत्वा भूत्वा सर्वबालेभ्यो ददातिस्म, तस्याध्यापकमपि
 चन्दनादिना संपूज्य तस्याग्र उपदां धृत्वा बालं वन्दयित्वा तत्र मुक्त्वा सदारः श्रेष्ठी स्वगृहमाजगाम ।
 अध्यापकोऽपि तस्य शिक्षणाय पट्टिकायामक्षराणि लिखित्वा तस्मै ददौ, बालोऽप्यमरचन्द्रःस्वस्य बुद्धिप्राग-
 लभ्येन प्रत्यहं स्वस्याध्ययनकुशलतां दर्शयामासाध्यापकाय । तस्याध्ययनतीव्रतां बुद्धिमतां चावलोकयो-
 पाध्यायस्यापि तदुपरि स्नेहाविर्भावोऽभूत् । तत्समयानुसारिणीं पद्धतिमनुसृत्य तत्र पाठशालायां वाचनां-
 क्काणितक्रमे शानैः शनैश्चित्तं दत्त्वा सर्वं स्वमनीषायां धारयामास । अमरचन्द्रोऽप्यन्येभ्यगृहस्थबालानां
 पंक्तिषु चाभूत् । अतएवोपाध्यायस्यापीतरगृहबालेष्विव तस्मिन्नापि तादृगेव द्रष्टिरभवत् । पाठशालातो
 मभ्यान्हविसर्जनसमये सर्वे बालाः पाठशालातो निर्गच्छन्ति तदा स्वावपदार्थेषु भोजनशुचिर्जायते तन्न स्वा-
 भाविकम् । तत्समयानुसारिणीं पद्धतिमादृत्य श्रेष्ठी स्वबालाय स्वाद्यमादातुं प्रत्यहमाणकङ्कयं ददातिस्म ।
 विद्योपार्जनशीलस्यामरचन्द्रस्य संबर्धनं कुलीनगृहस्थस्येवाभवत् । अत एव स्वस्मै पित्रा दत्तं यदाणकङ्कयं
 तस्मात्स्वाद्यवस्त्वानीय तत्र स्वमित्राणि दद्यादांशुके । एतेनामरचन्द्रः स्वमनस्यानन्दं येने । आनंदोऽप्ये-
 तादृशं वस्त्वसि हि तस्य व्यक्ततां विना तस्य भोग्यत्वं न जायते, अत एव तस्य व्यक्ततादर्शनाय स्वस्त्री-

तर्हि तादृशो महापुरुषो नाभविष्यत् । अन्यच्च यदा स्वपादकाश्रे नटगारुडविद्याभिज्ञाः खेलं दर्शयितुं समा-
गच्छन्ति जनान् तदाभरचन्द्रः सवयोभिर्बालैः सह द्रष्टुमथावत् , तेऽपि नवीनवस्तुप्रदर्शनेन जनान् रंज-
यित्वा तेषां खेलादर्शनकर्तॄणां जनानामग्रे स्वोदरपूर्तये पात्रं गृहीत्वा याचन्ते स्म तदा सोऽपि मातरं गत्वा
तेभ्यो यत्किंचिदातुं प्रयततेस्मेदृशाः संस्कारास्तस्य मनसि बाल्य एव पतिताः । अनया रीत्या प्रतिदिनं
धर्मपरिणतचित्त इन्दुकलवद् वृद्धिमियाय सः इत्थं जननीजनकौ पुत्रसुखं दृष्ट्वा स्वीयान् सुखमयान् दि-
वसान् व्यतीयतुर्बालस्य संवर्धनं प्रेम्णा नित्यशश्वक्तुश्च । इति श्रीपरमपूज्यदीर्घतपस्विवयोवृद्धविमलगच्छा-
धीशानुयोगाचार्यव्याख्यानवाचस्पतिसिद्धमरक्षकमहाराष्ट्रदेशोद्धारकपन्थासपदधारिणिवर्याहिममतविमलशिष्य-
शान्तमूर्तिप्रवर्तकश्रीशान्तिविमलविरचिते श्रीविमलगच्छाधिपतिधर्महुरंधरशास्त्रविशारदसकलसिद्धान्तवाच-
स्पतिविश्वदन्दीयगणिवर्याह्वतविमलचरिते तृतीयं प्रकरणं समाप्तम् ॥

सर्वजीवसंघातायुःक्षणयितरि काले स्वकार्यं कुर्वति कौमारवस्थावास्थिताभरचन्द्रमध्यापयितुं श्रेष्ठवैच्छत-
दा ज्योतिर्विदं गणकमाहूय बालस्य पाठशालागमनमूहूर्ते पप्रच्छ, तदा तदादिष्टकालमनुसृत्य शुभदिवस-
शुभशकुनवारादि ज्ञात्वा वादित्रध्यानपूर्वकं स्ववांधवैः सह स्वयमेव श्रेष्ठी पाठशालां गत्वा बालमध्यापयितुं

दुर्गुणा उत्पद्यन्ते, तादृशां प्रकृतिमतां जनानां बाहुल्येनास्मिञ्जगति धर्माधर्मप्रतीतिरपि दत्तजलांजलिः
 संभवेत् । ऐदानीतिनराजन्यानां मध्ये ये विदेशगमनव्यसनिनः स्वमित्रैःसह तं विदेशं गत्वा प्रजाबहिःप्रा-
 णभूतेन धनेन स्वशरीरेन्द्रियादिपोषणं कुर्वन्तो महता धनव्ययेन तत्रत्यपदार्थान् क्रीणित्वानेकजनानां वृत्तिं
 ते पादैर्मुद्वनन्ति, कुम्भित्रप्रसंगानेकव्यसनग्रहश्चस्तरते दिवानिशां क्व गच्छन्ति, इत्यपि न जानन्ति, ते च
 धनराशिसमृद्धत्वात् वक्तव्यमात्रमहत्त्वात् कुमार्गस्थितत्वाच्च स्वमनोरश्मिग्रहणे न शक्नुवन्ति । कुसचि-
 वाधीनारते चास्माकीनराज्यस्थितिः कीदृशी भवतीति विलोकितुमपि न शक्नुवन्ति, तदा दीनप्रजा र्त्तवोषण-
 श्रवणं तु तेषां दूरतरस । एवं स्वच्छन्दविहारिणो राजानोऽद्य संजातास्तत्कारणमपि दृष्टजनसंसर्ग एवातएव
 गृहस्थैः स्वप्रजाः शिष्टगुणानुवर्तिनीः कर्तव्या येनान्येषामाधारभाजां जनानां सुखासिर्भवेत् । अतएव
 मातृपित्रादयोऽपि विनयादिगुणैरेव स्वबालान् संवर्धयेयुस्तदैव बालाः सुसंस्कारवन्तो भवन्ति, येन सर्वेषां
 कल्याणकरत्वं स्यात् । किशोरदृशायां स्थितस्थामरचंद्रस्य तदवस्थायामेव मातापित्रोः सुसंस्काराः प्रतिबिं-
 विता अभवत् । स्वभावोऽयं बालस्य यद्गृहे पितरवाचरतस्तदेवानुकरोति बालस्ततोऽयमपि बालो मातापि-
 त्तनुकारी संजात आगामिनि समये च महापुरुषः समजनि । यदि तस्य चेतस्येतादृशाः संस्कारा नापतिष्यन्

हितान् वेपमानांस्तेषां बालकान् दृष्ट्वा संजातातिक्थया स्वपरिहितवस्त्रमप्युत्तार्य तेभ्यो ददातिस्म । एवमम-
रचन्द्रस्य हृदयमाबालं कृपासमलंकृतमेवाभूत् , इति विज्ञायते तस्य चरितेन ।
वीरसेनश्रेष्ठी यदा जिनालयं वोपाश्रयं देवगुरुवंदनार्थं गतवांस्तदा तं सहादायैव जगाम, देववन्दनं गुरुवंदनं
च कुरुते स्म । अनया रीत्याऽमरचन्द्रस्य हृदये बाल्यावस्थायामेव साहजिकधर्मसंस्काराणां बीजवापः समज-
नि, धर्मपथप्रवर्तनमपि बालान् पितरौ शैशवादारभ्य यादृशान् विनयन्ते तादृशास्ते यौवने समुद्भवन्ति । अनु-
त्तमस्वभाववतां कुटुंबिनां संस्कारा येषु बालेषु प्रतिबिम्बन्ति ते बाला अप्यग्रतनकाले जगदुद्धरणक्षमा महापुरुषा
जायन्ते, पुनश्च येन विदेशगमनकुशलाः परभाषाभिज्ञा धनसम्पादनदक्षा उत्तमव्यवहारिणश्च सर्वविदेशीयजन-
स्वभावाभिज्ञाः साहसिकाश्च जायन्ते, इति पूर्वोक्तस्वभावनिष्पन्नकारणमेतावदेव भवति नान्यत् । प्रशस्यान्ववा-
योत्पन्नानामद्यतनगृहस्थानां पद्धतिरियमस्ति— ह्यधमकुलोत्पन्नस्वभृत्यैः सह स्वीयान् बालान् बहिः परिभ्रमणाय
प्रहिण्वन्ति, एवमेव वेतनदानसमर्थाः सर्वे धनिनः कुर्वन्ति । एतेन स्वस्य महत्त्वं यथास्वत्वं च मन्यते । अनेन
सहवासेन कर्मकराणां यद् दौर्जन्यं तेषां मनसि प्रतिक्रमति, शतसंख्यप्रमाणां बालेषु नवनवतिप्रमाणा
यौवने प्राप्ते कुप्रकृतयो भवन्तीति सर्वजनविदितमस्ति । कुत्सितस्वभाववतां संयर्केणान्येषामपि चेतःसु तादृशा

किन्तु बालानां सर्वेन्द्रियाणां ज्ञानोपलब्धिर्भेदा भवति तद्दिनादारभ्य बुद्धिविकसनारंभः संजायते । यथा शुद्धस्फटिकमणीं तस्य तस्य पदार्थस्य प्रतिबिंबं पतति, यस्य यस्य पदार्थस्य सांनिध्यं भवति तत्प्रतिच्छा-
 यया मणिरपि तादृगाकारो मनुजदृष्टौ दृश्यते, तथा बालानामपि यादृशामुत्तममध्यमजघन्यप्रकृतिमतां स-
 हवाससंयोगादिर्जायते तादृगाचरणा एव बाला अपि भवन्ति, इति सर्वजनीननयो विद्यते, अतएव शिक्षण-
 पद्धतिकुशलाः पंडिता अपि महता शब्दस्तोत्रेण जागरयन्ति जनव्रजान्—भो जनाः ! स्वीयान्बालाञ्जग-
 ल्यनेकोपकारिसाहिजकधैर्यगाभीर्यादिदयादाक्षिण्यादिगुणविशिष्टैः पुरुषैः संसर्गयन्तु, अन्यथा पापपङ्कनिमग्ना
 दुर्बला दुष्टपथवर्तिनो भविष्यन्ति निश्चितम् । अमरचन्द्रस्य दीनजनः कश्चन दृष्टिपथं समायाति तदा तस्य
 चित्तं दयार्द्रभावं भजति, मातरश्चापृच्छदिति—मातरिमे जनाः किमर्थं प्रतिगृहं प्रतिदिनं याचन्ते ? ते क्वा-
 स्तव्यास्तेषां गृहाणि कुत्र सन्ति ? तादृशान् प्रशान् बालोऽप्यमरचन्द्रोऽकरोत् । एतत्पुत्रवचो निशम्य
 माताब्रवीत—पुत्र ! एतेषां गृहाणि न सन्ति, ते भ्रामे धर्मशालासु गृहवैदिकासु च वने वृक्षाणामधः स्वपन्ति
 रात्रौ, नगरस्वदस्वर्वादिषु भ्रामं भ्रामं जनेभ्योऽन्वमर्थयित्वा स्वीयां क्षुधां निर्वापयन्ति । अमरचन्द्रोऽपि
 जननीवचनं श्रुत्वा जातावर्णनीयदयो मात्राञ्चादि याचकेभ्यो दापयति स्म । जातुचिच्छिरकाले चैल-

यतां केषांचिदापातरक्षणियतां बहुश आलोचितवान् । इदं क्रीडनकं किं सृष्टयं वा रीत्यादिधातुमयं वस्त्रनि-
 श्रितं वेति ज्ञातुमाकाशां प्रदर्शितवान् । एवं चिन्ताशून्यशैशवानुभवं कुर्वन्तं बालममरचन्द्रं श्रेष्ठी वीरसेनस्तस्य
 मातृपार्श्वीदाकार्यं श्रेष्ठा स्वांगुल्या तदंगुलिं स्वीकृत्य नगरस्य चतुष्पथराजितापणस्य शोभां निरीक्षितुं निना-
 यासकृद्बालम् । एवं प्रत्यहं सांध्यनेहसि श्रेष्ठी बालं समादाय संसारसुखास्वादास्वादमानो जहर्ष मनसि ।
 बाल्यावस्थावस्थितामरचन्द्रस्य बाल्यावस्थायामनेकशः क्रीडाःसम्भवन् । कदाचिद्रथ्याबालसमूहमाहूय तैःसमं
 विविधक्रीडाश्च कृतवान्, सवयोभिर्बालैः सह क्रीडितुं स्वस्य श्रेष्ठवं चाधिकतां दर्शयितुं सप्राज इव तस्य मनो-
 भिलाषोऽजायतान्येषामपि बालानां क्रीडनकानि स्वायत्तीकृत्य तदुपरिच्छिन्नभिन्नतानुभवं चकार तथापि तस्य
 तैःसह भिन्नभावस्ताहगेवासीत् । स स्वपितुः सकाशाद् यद्भक्ष्यं वस्त्वानीतवान् तस्मिन् स्वभिन्नाणि संपूर्णतया
 दायादान् कृतवान्, जातुचित् स्वभागं गृहीत्वा सर्वमपि वस्तु सवयस एव यथाभागं दत्तवान् । अमरचन्द्रस्य
 यथा बुद्धिविकाशः स्यात्तथा श्रेष्ठी नियमिततया चिंतितवान्, माता राजकुमारी च स्वतनयशरीरपुष्टिर्यथा
 स्यात्तथाऽन्नादिना पोषितवती स्वपुत्रम् । पित्रोरेवं प्रणयपूर्वकं संरक्षणतायां बालोऽप्यमरचन्द्रो वक्ष्ये, शैशवं
 विहाय च कौमारं प्रविवेश । जनानां यावज्जीवनोपयोगिबुद्धिविकसनं न शिक्षणशालायामेव प्रादुर्भवति,

प्रवर्तनशीला अपि संबभूवुः । केचन तस्य साध्वत् प्रति भक्तिं विलोक्य धन्योऽयं वणिगिति स्वचेतसि मेनिरे
 नागराः ॥ इति श्रीपरमपूज्यदीर्घतर्पस्विवयोवृद्धविमलगच्छाधीशानुर्योगाचार्यव्याख्यानवाचस्पतिसद्गुरुर्क्षक-
 महाराष्ट्रदेशोद्धारकपन्थास्पदधारिणिवर्याहिम्मतविमलशिष्यशान्तमूर्तिप्रवर्तकश्रीशान्तिविमलविरचिते श्री
 विमलगच्छाधिपतिधर्मधुरंधरशास्त्रविशारदसकलसिद्धान्तवाचस्पतिविश्ववन्दनीयगणिवर्यामृतविमलचरिते
 द्वितीयं प्रकरणं समाप्तम् ॥

भाविविज्ञानपात्रस्यामरचन्द्रस्य जनुर्पदा वसुनवनिधंकर्वर्षे जातं तदेन्द्रप्रस्थस्य व्यवहारिषु श्रेष्ठिजनेषु
 वीरसेनश्रेष्ठिनो नामधेयमग्रगण्यमभूत् ॥ आर्हतमतप्रतिपादितधर्ममार्तंडप्रकाशेन तस्य कुटुंबकमलोद्यानं
 विकसिततामाप्तवच्च । अमरचन्द्रस्य शैशवावस्थापि तस्मिन्नेव समये समाख्या । बाल्य एवामरचन्द्रः प्रति-
 भावान् प्रभावशील उत्साहवान् ओजस्वीत्यादिगुणालंकृत एव संजातसतीव्रजिज्ञासावांश्च । तस्मिन्मरचन्द्रे
 शिशुसाहजिको बाल्याग्रहोऽप्यासीत् । स्वयोभी रथ्यामाणवकैः सत्रा तेषां क्रीडनकेषु विविधां क्रीडां वितेने ।
 यस्मिन् दिवसे स्वजिज्ञासापूर्तये धनव्ययेन प्रभूतानि क्रीडनकानि क्रीणित्वा किञ्चित्कालं देवित्वा तस्मिन्ने-
 व दिने भंक्त्वा निरस्तवान् । स कस्यचित् क्रीडनकस्योपरितनां शोभां कस्यचित् क्रीडनकस्याकारस्य रमणी-

अनयोर्दण्डयोर्वीतरागभगवति भक्तिभावना ददा समजायत । अनया प्रणालिकया श्रेष्ठी स्वात्मानमानंदितं मेने
 गार्हस्थ्यसाफल्यं च । यदा स आपणाद्गृहमाजगाम तदा स्वीयतेजस्विनं बालमंके निधाय निवातकमलस्तिमि-
 तेन चक्षुषा पश्यन् कपोले तस्य चुचुम्ब । शिशुरप्यमरचन्द्रोऽजातदन्तमुखेन हास्यं कृत्वा जननीजनकयोर्मनसो-
 रुदं ततान । गार्हस्थ्येऽयमेव परमो लाभो गृहिणां यद्दर्शने पुत्रमुखावलोकनं क्रियते दंपतीभ्याम् । तदा
 वीरसेनश्रेष्ठीन्द्रप्रस्थनगरे जैनसमुदाये धनादिवैभवेनप्रगणयोऽभवत् सुखभाक् च । स्वान्तशान्तिकरणसमर्थना-
 मरचन्द्रजन्यना बहुशः सुखमनुभवूव श्रेष्ठी । पादरजःपावितानेकप्रदेशा जैनसाधवो यदा यदेन्द्रप्रस्थं समा-
 यान्ति तदा तदा स श्रद्धाभावितान्तःकरणी भूत्वा मुन्यागमनश्रवणेन हर्षितमनाः सद्य एव सर्वाणि कार्याणि
 विसुच्य वन्दनार्थं गच्छति, तां प्रासुकान्नजलादिदानेन प्रत्यलाभयच्छ्रेष्ठी । मुनीनामपि यानि यानि
 वस्तूनि कार्यापयोगीनि भवेयुस्तानि तानि सर्वाणि प्रदाय तेषां मनांसि प्रसन्नीकृतवान् सः । एवं प्रत्यहं
 साधुदयावत्यकरणेन पुण्यं परलोकपथ्यं चिक्राय वणिग् । अन्यानपि शैत्योपमर्दितान् दीनजनानवलोक्य
 जातकृपो वीरसेनश्रेष्ठी तेभ्यो वस्त्रजलाद्यादि प्रदाय तेषामपि कष्टं निवारयामास । तस्मिन् समये वीरसेनश्रेष्ठिन
 ओदार्यं धर्मभावना च नगरे विशेषतो वृद्धिं प्राप्ता, यां दृष्ट्वा जना आर्द्रचित्ताः समजायन्त । केचन तस्य पथा

समयातीतवसुनिधिवस्वेकवर्षे वैशाखशुक्लैकादशीदिने केन्द्रस्थानस्थितशुभग्रह उच्चराशिस्थितसूर्यादिग्रहे
समये मैत्र्यादियुक्तशुभग्रहसूचितभाग्यसंपदं पुत्ररत्नमजीजनद्राजकुमारी । वीरसेनश्रेष्ठिग्रहे पुत्रजन्मा-
भूदित्युदन्तं सर्वनगरप्रजामु सर्वसंबंधिजनसमुदायेऽपि समस्तप्राणिप्राणनतत्परः पवनः प्रसारयाभास, तेन
सत्राप्यानंदोऽप्यवर्धत श्रेत्रजनमनःसु । यस्मिन् पुत्रजन्ममांगलिकप्रसंगे रसनारसवर्द्धिनीःशर्कराः प्रसृतिं
भुत्वा भुत्वा श्रेष्ठी जनान् दापयाभास भृत्यैः । जिनमंदिरेष्वष्टाहिकामहं पूजाशान्तिस्नात्रादि धनव्ययेना-
कारयत् । तेन दीनदारिद्र्यनिवारकं दानं चादायि भोजनादिकमपि च । अनेनोत्सवेन श्रेष्ठितत्संबंधिसर्वजना
आनंदिताःसमभवन् । पुत्रस्य नामधेयमभरचंद्रेति व्यधात् । दिनव्यत्ययेनाभरचन्द्रः काकलिकया वाचा
मातापित्रोरानन्दं वितेने । सर्वौषधीजीवनदायी निशाकरइव दिने दिने वृद्धिं पुषोष बालकः । तयोर्दंपत्यो-
र्हर्षाब्धिःपुत्रमुखं दृष्ट्वा सुतरां ववृधे । श्रेष्ठिग्रहेऽभरचन्द्रस्य पदंपंक्तेन पवित्रिते जाते तस्य क्रयविकय रूपव्यवहारे
महाब् लाभः समजायत । पणायकार्ये धनलाभेन श्रेष्ठी चिंतितवान् । प्राप्तलक्ष्या अपमेव परमो लाभो
यद्दर्भकार्ये व्ययःकर्तव्य इति मत्वा स सप्तश्वेत्त्र्यां धनव्ययमकरोत् । यथा प्रावृषि कृष्टे क्षेत्रे कृषीवलो महते
लाभाय धान्यं वपति तथाऽयमपि तथैवाकरोत् । सुपत्रे दानं दयादानमपि धनव्ययेन धनवता जनेन विधातव्यम् ।

बवीत्—स्वसः ! शृणु प्राप्तोऽयं स्वप्नो तव मनोरथपूर्वको भविष्यति, कुलदीपकःसुपुत्रो भावी जैनशासनसमुद्यो-
तकश्च पित्रोर्नामजगति प्रथयिष्यति, मुनिमुखनिर्गतात् वाग्देवतावर्णान् निशम्य जहर्ष राजकुमारी । गुरुवन्दनं
कृत्वा स्वगृहं गतवती गृहकार्ये निमग्ना चाभवत् ॥ जगतीतलनिवासिनां नयनीभूतः सर्वसपरिपाकपरिणम-
यिता सर्वाकाशप्रदेशाविहरणेन श्रमं गत इव सर्वमनुजानां दिनभवकलेशं शमयितुं यदा सविताऽस्तमगात्,
सायंतनी संख्या च प्रवृत्ता तदा पटहङ्गहरशंखधंटादिवादित्रपूर्वकं देवमन्दिरेषु भगवत्प्रतिमानां निराजना-
न्यासत्, तदा वीरसेनश्रेष्ठी स्वापणं मुद्रयित्वा स्वनिकेतनयागतवान्, भोजनादिकं कृत्वापणिकं सर्वं व्यव-
हारं गणयित्वा सुन्दरविष्टर उपविश्य कृतलं वितपादौ यदा विशश्राम तदावसराभिज्ञा राजकुमारी स्वपतिं
गतरात्रिसमागतस्वप्नवार्तां कथयितुं प्रवृत्ता । स्वामिन् ! मया रात्रौ स्वप्ने करिदर्शनं कृतं । प्रातरुत्थाप्य स्ना-
नादि कृत्वा भगवद्दर्शनं विधायोपाश्रयं प्राप्य भानुचन्द्रं यतिं नत्वा रात्रिस्वप्नो मया निवेदितस्तदा तेन यतिना
पुत्रप्राप्तिकलः स्वप्नोऽस्ति, पुत्रोऽपि जैनशासनोद्दीपको भविष्यतीति मह्यमभिदधे । तच्छ्रुत्वा वीरसेनश्रेष्ठी जहर्ष,
तस्य हृदये धर्मं धर्मारिधनफलेऽप्यधिकतरा श्रद्धा समुत्पेदे । समयः सद्य एव व्यत्येति अहंपूर्विकान्यार्येण वस्राद्
वसो व्यतीताय, स्वल्पेनानेहसा राजकुमारी गर्भं दधौ, तेन तौ दंपती स्वप्नं सत्यं मेनातेऽन्ततो विक्रमार्क-

वीरसेनश्रेष्ठी तत्रवास्तव्य आसीत् ॥ तथैव प्रतिव्रताधर्मपरायणा पतिचितानुवर्तिनी साधुजनसेवापरायणा जैनधर्मदृढरुचिः सभयोचितव्रतधारिणी नाम्ना राजकुमारी पत्नी बभूव ॥

तौ दंपती स्वसमग्रं धर्मासाधने साधुसंकारे च व्यवहारकार्ये च निर्गमयांबभूवतुर्योश्च चित्तसंतुष्टिकारकं वंशवृद्धिकरं किमप्यपत्यं नाभूत् ॥ पुरुषाणां मनसि तादृशी संततीच्छा न भवति यादृशी वनितानां मनसि जायेत। जैनमते शासनदेवताप्रभावेणार्श्रतजनानां कार्याणि सिध्यन्तीति मनसि कृत्य कथयति कदा शासनदेवता अस्मासु प्रसीदेत्? प्रसन्नतां च प्राप्ता सा कदा संततिर्मे दद्यात्? नहि शासनदेवतानां किंचिदप्यकिंचित्कर-मस्तीति चिन्तयित्वा पुत्राभावादिभिर्न विषादमकरोत् सा ॥ एतादृशं राजकुमार्या मनोरथमवबुद्ध्य शासनदे-वता प्रसन्नीभूय राज्ञी स्वप्नं ददौ प्रसन्ना चाभवत्। तदा धर्मपरायणा सती राजकुमारी स्वप्ने श्वेतनागं ददर्श। बा-लातपपाटलीकृतजगह्णोके निजरक्षिणिरस्तसंतमसो लोकचक्षुर्भानुर्विभाभास्वरः प्राच्यामुदीयाय। तदा राजकु-मारी शय्यात उत्थाय महावीरस्मरणं कृत्वा कृतध्यानादिक्रिया धर्मध्यानं कृत्वा जिनाल्पं गत्वा तत्र तीर्थकरस्य वीतरागस्य भगवतो दर्शनं विधाय तत उपाश्रयं प्राप्य तत्र स्थितं भानुचन्द्रयतीश्वरं नत्वा प्रच्छत्-मुने! गतायां राज्ञी मया स्वप्नो लब्धस्तत्र श्वेतकरी दृष्टस्तेन मम किं फलं भावि? राजकुमार्या इमं प्रश्नं कर्णप्राघ्णिकं कृत्वा। पतीन्द्रोऽ-

भूत । यस्मिन्नगरे पौषधशाला बहूनि चैत्यानि च स्थापितानि सन्ति । यत्र पादपांशुपवित्रितानेकजनव्रजाः
शासनोद्घातिकारिणो भवभयहारिणीदेशनापीक्षणाभावितजनान्तःकरणाः सर्वदर्शननिष्णाता आचार्योपा-
ध्यायसाधवोऽत्र बहवो विहरन्ति स्म ॥ यत्रास्माकीनकथानायकस्य प्रादुर्भावोऽभवत् ॥ इतिश्रीपरमपूज्य-
दीर्घतपस्विवयवहृद्धविभलगच्छाधीशानुयोगाचार्यव्याख्यानवाचस्पतिसद्धर्मरक्षकमहारावद्देशोद्धारकपन्थासप-
दधारिणाणिवर्षाहिभ्यतविभलगच्छाध्यानतभूतिप्रवर्तकश्रीशान्तिविमलकिरचिते श्रीविभलगच्छाधिपतिधर्मधुरं-
धरशास्त्रविशारदसकलसिद्धान्तवाचस्पतिविश्वदनीयगणिवर्षाभूतविमलचरिते प्रथमं प्रकरणं समाप्तम् ॥

॥ अथ द्वितीयप्रकरणं प्रारभ्यते ॥ एवं विविधजनसुशोभितं पातशाहिराजधानीभूतत्वाद्भूलिहाग्रेः
प्रासादरन्येभ्यजनहर्म्यर्नागरभ्यप्राकारेण च ताजमहालजुमामसजिदसंज्ञकनानाधर्मस्थानैश्चान्यदर्शनकरा-
णां स्थानैर्देशान्तरीयजनमानसाकर्षकैश्च दर्शनीयैः प्रदेशैरद्यापीन्द्रप्रस्थनगरं भारतभूमौ सुप्रसिद्धमस्ति ।
जैनधर्माश्रितानां जनानां बाहुल्यं यत्र वर्तते । यत्र स्वधर्मतपरा देशनादानचतुराश्च आचार्योपाध्यायसाधवो
यत्र गत्वा प्रभुमहावीरस्यादेशं जनान् ज्ञापयन्ति पालयन्ति च ॥ एवंविधस्य यस्य नगरस्य वणिजां पाटके
वणिजामुत्तमो जैनधर्मतपरःसुश्रावकःसभ्यक्त्वव्रतधारी द्वादशव्रतपालको देशविरतिपरायणो जैनधर्ममर्ज्ञाना

एतादृश इन्द्रप्रस्थनगरेऽस्माकं कथानायकस्य परमपूज्यस्य गणिवर्यस्यामृतविमलगुरोः प्रादुर्भावो बभूव ।
 पूर्ववर्णितमुमुभाविशिष्टस्य नगरस्याभ्यर्णं प्राकारस्य शिशीतजलविशिष्टाया यमस्वसुरकुंगतरंगसंपर्केण
 शीतलीभूता यमुनाजलपानवर्धितानेकपादपप्रसूनचयगन्धवन्तो वायवो विषयान्तरागतसौन्दर्यनिरीक्षण-
 कौतुकिनां जनवृन्दानामितस्ततःपरिश्रमणवशाज्जनितश्रमजातस्वेदलवानाचायन्ति । अस्य नगरस्य सर्व-
 शोभानिरीक्षणकारिभिः स्वरचितदेशयात्रानिवंधे बहुशःशोभा वर्णितासि । जगतीप्रसिद्धस्य यस्य नगरस्य
 मध्ये पातशाहिशब्देऽप्याचार्यदेशनया वात्यया प्रेरिता धर्मपताका इतस्ततः परिस्फुरन्तिस्म । चरमतीर्थकर-
 स्य महावीरस्य भवाब्धितारकमहामंत्रस्य प्रवर्तकाः पापपंकनिमग्नजन्तासमुद्धरणाय समर्था जैनाचार्यास्तरस-
 मयेष्यपि व्यहरन् परं तत्रहैमोपमानां साधनां मध्ये हीरकइव हीरसूरीश्वरो यदा पातशाहैर्हृत्कमलं जैनधर्मोप-
 देशेनोद्बोधयामासोष्णदीधितिरब्जमिव तदा स धर्मोपनिषदं श्रुत्वा यवनोऽपि जैनधर्मकृतादर आचार्योप-
 देशात् सर्वजनानां यत्करादानं तन्निवारयामास । आर्यप्रजानामन्यदपि याचितं प्रसन्नतया ददौ ।। पयुष्णप-
 र्वाणि चामारिं प्रवर्तयामास । एवं जैनधर्मजिज्ञापयिषवो धर्मतत्त्वे श्रद्धोपपादकाः श्रीहीरसूरीश्वरादय आचार्याः
 खल्वपूर्वपुरुषा नरवीरा अस्मिन् धर्मे सभजयन्त । यवनराजधानीसमयेऽप्यस्मिन्नगरे जैनधर्मस्य मध्यान्होऽ-

बोधोऽदायि तसु प्रकरणेनानुमीयते पातशाहेरुक्तरस्य पश्चात्तस्य प्रपौत्रशाहजानेति नीतिशाली राज्य-
 षडंगज्ञानवान् स्वजातीयजनेषु चेतरेष्वार्यजनेषु पक्षपातरहितया बुद्ध्याऽवर्तत । यद्वाज्ये स्वधर्मपालने
 सर्वा अपि प्रजाः स्वतंत्रा अभूवन् ॥ केषांचिदपि स्वस्वधर्मपालने कोप्युरोधो नासीत् । ते राजानोऽपि धर्म-
 तत्त्वमवगाहमानाः स्वस्वधर्मविलंबिनामार्यविदुषां वातं समाहूय स्वसदसि वादं विधाप्यार्यधर्मं प्रति दर्शिता-
 दरा अजनिपत । पितर्युपसते यदा शाहजानो राज्यधुरामुवाह तदानीमपि यवनपातशाहीनां विभूतिरवर्णनीया
 बभूव । येषां विभवानां समालोकनेच्छया चीनजापानजर्मनांग्लदेशीयाःसर्वा अपि प्रजाः स्वबुद्धिनिर्मिता-
 निरथानलनौकादिस्नाथनान्यवलंब्य देवा विमानानीव समागच्छन्ति प्रतिस्वत्सरमार्यभूमाविन्द्रप्रस्थनग-
 रम् । यत्र शाहजानपातशाहिः स्वप्राणप्रियाया सुमताजनाप्रकमहिष्याः कबरोपरि नवकोटिधनव्ययेन विभ-
 वानां साक्षात् प्रतिविम्बमिव ताजमहालनामकं प्रासादमचीकरच्छ्लिषिभिः, यस्य शोभां दर्शदर्शी जनाः कौतु-
 किनो भवन्ति । एतादृशः प्रासाद आर्यभूमावन्यत्र कुत्रापि नास्ति, अस्यामार्यभूमाविदमेवावलोकनीयमस्त्य-
 न्यजनपदापेक्षयेति सर्वैरपि जनैर्मन्यते । तत्स्थानापेक्षयासाधारणानि यवनधर्मस्थानान चान्यधर्मस्थानान्यपि
 जनाश्चर्यकराणि भवन्ति, यैःस्थानैःप्राचीनवैभव आर्यभूमौ कीदृशोऽभूदित्यनया कार्यनिर्मित्यानुमीयते जनैः।

धर्मप्रतिपादनया गिरा नौकया तारितशरणगतजीवोऽन्गारवृन्दजुष्टो धरित्र्यां विहरन् भव्यांभोजविकसने
 सप्तसप्तिरिव भवद्वावानलदग्धानां जीवानां शरणागतानामममृतरश्मिवासृतकल्पया गिरा शीतल्यन्ननेकदु-
 रितानलदग्धानां जीवानां चेतांसि सान्त्वयन्नेकदाऽत्कबरराजधानीविलसितं हस्तिनापुरनामकं नगरं
 हीरसूरीश्वरनामाचार्योऽयासीत् ॥ तदा चतुर्विधसंघजनेन वादित्रयोषपूर्वकं प्रत्युज्जग्मे, सादरं संघजनेन
 वन्दितः परमाचार्यो ग्रामं प्रविश्य ससंघ उपाश्रयं प्राप्तस्तदा श्रावकैः सोत्साहं प्रभावना कृता ।
 स्वधर्मानुयायिनामन्येषां चात्र आचार्येण जनहृदयान्धकारनिवारिणी देशनाभिदधे, पश्चाद् गृहिणः
 स्वस्वस्थानं जाताः, साधवो जलाब्धादिदानेन प्रतिलाभिता एष एव हि गृहिधर्मः पूज्यानामातिथ्यं
 करणियम् पात्रे दानञ्च ॥ एवंपुनःपुनराचार्यो हीरसूरीश्वरस्तत्पत्नमाजगाम परंच प्रथमागमनसमय
 एव पातशाहेरकबरस्य भतिभुखावलोकनं जैनधर्मतत्त्वदर्पणे कारितवानाचार्यो हीरसूरीश्वरस्तेन तस्याचार्यो-
 परि बहुमानमासीत् । पुरातनेतिहासप्रकरणे बोधदायिनामश्रण्य आचार्योऽभरकीर्तिमलभत, तदानीं स्वपरि-
 चयसमागतानां जीवानां मध्ये केचन तस्य पीयूषवर्षिण्या वाचया भूरिशो जना जैनधर्मतत्त्वं बुभुत्समानास्तस्य
 शरणमीयुस्ततः कतिपयजनाः प्राप्तसभ्यत्त्वाः केचन स्वीकृतश्रावकधर्मा अभूवन् ॥ तैराचार्यैःकीदृशी

दोषश्रवणे वधिरता परदोषकथने सूकता परवनितास्पर्शने जडता परसुन्दरीरूपदर्शनेऽन्यता सज्जनेऽद्यादस्त्वं
मतिषु पूज्यत्वं वास्त्वयं साधर्मिकेषु गौरवता गुणेषु निरभिमानिता पितृभक्तौ सवीडता च नीचकार्येषु उत्सा-
हता च प्रशस्तकार्येषु चाभूत् ॥ परयोपकंठे यमस्वसुःसानिध्यं वर्तते सर्वदा, यस्याःश्रोतो वारुणीपानमदमन्नस्य
हलधरस्य स्कंधदेशात् सस्तप्तुत्तरीयमिव प्रावृणमेवश्यामलिताविलसितमाकाशमिव प्रतिभाति ॥ मरकतमणि-
वद्धसोपाना पानीयपिपासासमागतानेकपक्षिवन्द्युष्टा चूताशोकजम्बूक्षन्यश्रेयादिदृक्षपरिवृता पादपोपरि-
निविष्टनानाविहगनादैः श्रमोदन्यावारणाय पान्थजनतामाह्वयतीव राजीवराजिविराजितशब्दायमानमधुकर-
सुर्वेन प्राचीननरेशानां यशोमानं कुर्वतीव यमुनानदी यस्य संनिधौ वर्तते तस्येन्द्रप्रस्थस्य भूमिः पुरा
पुरातनपांडवकौरवाणां समये पाण्डवराजधानी बभूव । तदनंतरं पातशाहिराज्यमासीत्, यत्र पातशाहीना-
मप्यवर्णनीया सभ्रादृतासीत् । वैभवधनससृद्धिरपि देवानामप्यवर्णनीयाजनिष्ट । तत्समये यवनसत्तासंपादक-
आर्यधर्ममान्यशीलः पातशाहिरकवरो राज्यधुरामुवाह, येन भिन्नभिन्नधर्मावलंबिभिः स्वमतप्रदर्शनपण्डितैः
स्वमतमान्यपदार्थविवेककर्तृकरनेककोविदैरार्यधर्मःसमभ्यसितश्चक्रे ॥

एकदा जिनधर्मोक्तपदार्थतत्त्वविवेका धर्मप्रवर्तकोऽनेकपापकर्मनक्रादिदादःपरिपूर्णभववारिधेर्द्वाद्दिश-

दुत्रिकलाशर्करारामयादिवस्तुजातगंधसुरभिवणिग्घटं क्वचिच्च नानाविधरीतिताम्रकांश्यलोहजर्मनधातुनि-
 र्भितानेकपात्रकथयविकथकतूणाम् पंक्तिवया स्थितानाम्पाणानां ब्रजैर्विलसितं क्वचिच्च मुद्गगमाषाणोधूमचणकव-
 ह्वराजमाणकोद्रवादिनैकविधधान्यराशिवलसितप्रदेशस्थितवणिगाणानां सभूहै राजमानम्, कथञ्चित्त्वानेक-
 विविधरंगरंजितस्त्रीपुंसपरिधानीयवस्त्रवातजुष्टाणपंपंक्तियुक्तम्, कुत्रचित् नानादेशेभ्यो धूमशकटमार्गैभ्यस्त-
 थाजलपथेऽग्निनौकाभिरगतैर्नानादेशस्थितानेकपात्रवसनभैषज्योपनेत्रादियुक्तं तथा च छत्रदण्डादियुतम्,
 कंदुकश्रीडाकतूणामुपयुक्तवस्तुजातम्, शालभंजिकालोहचर्मताम्रनिर्मितमंजूषादिभिर्वस्तुभिर्व्याप्तानेकहृद्म,
 नानाभासपत्तनागतप्रतिहृद्स्थितवस्तुचिकीष्णां सांराविणयुतानां जनानां वृन्देन शोभितमिन्द्रप्रस्थनामपत्तनम् ॥
 यत्र नगरे निर्दयत्वं निस्त्रिंशेषु, मालिन्यं ध्रमेषु, वक्रिभा कर्मिनीकेशपाशेषु, वैचिड्यं च प्रासाद-
 चितेषु, तरलता हर्म्यध्वजेषु, औद्धत्यं महिषेषु, पिशुनता मशकेषु, सेर्व्यता यवासकेषु, न जनसनःसु चाभूत् ॥
 यत्र जनाः शीर्षे सेनानीसमा गांभीर्षे पारावारकरणा धैर्ये पार्वतीपितृदेव्याः क्षमायां भूधरनिभा आसितकथे
 श्रावकदेशीया दाने कर्णसदृशाः सौजन्ये वारिदुग्धकरणाः सौभ्राञ्जेश्विनीसमानाः सौन्दर्ये रतिपतितुल्या
 दाक्षिण्ये बृहस्पतिनिभा नीती चाणक्यसंनिभा गानकौशल्ये गंधर्वदेव्या अभवन् ॥ यत्र जनानां पर-

क्तिविराजितानां समूहैर्न्यासवसुंधरावल्यं नानाविधकलाधारिणां जनानां व्रतैः शोभितम्, अनेकविधशिल्प-
शास्त्रविधिनिर्मितानेकचैत्यदेवालयैर्दिकं परिशीलितकाव्यनाटकभाणचंपुरसालंकारग्रंथैःसमाभूषणैर्विलोकि-
तसांख्ययोगमीमांसान्यायादिषट्शास्त्रैः पंडितैः परिपूर्णं पाणिगृहीतकृपाणधारया विहितानेकशत्रुपराजयानां
सम्प्रादपदवीधारिणां क्षत्रिययवनजातिषूत्पन्नानां राज्ञां समूहेन न्यासं भारतमासीत् पूर्वकालेऽद्यापि भूतपूर्वरा-
जन्यकीर्तिकौमुद्या प्रकाशितं गौरवतामादधाति सर्वदेशविषये । यत्र भारते वर्षे जैनधर्मतीर्थकरस्य महावी-
रस्य प्रथमगणधरो गौतमोऽभवत् । तदनन्तरम् उमास्वातिविजयसेनसूरीश्वरादयोऽन्येष्वचार्या जैनधर्मे सम-
भवन् । सहस्रचतुःशतीभित्ग्रंथनिर्माता हरिभद्रसूरीश्वरश्च जनचित्तान्धकारनिवारकोऽपरतरणिरिव श्रीसिद्धसेन-
दिवाकरश्चाभूत् । किंच यत्र भारते वर्षे तीव्राराधनसंतुष्टवाग्देवताप्रसादात् सिद्धहैमत्रिपट्टिशलाकाचत्रियोग-
शास्त्रादिग्रन्थनिर्माता कलिकालसर्वज्ञेत्सुपाधिधारी श्रीहेमचन्द्राचार्यश्चान्ये यशोविजयादिसूरीश्वरा जैनधर्म-
देशनाहुदुभिनादेन सत्राऽहिंसादिषष्ठाणुव्रतस्तंभं निचरन्तुः । येषां विभूतिविलसितानां तीव्रसंवेगानां सूरी-
श्वराणां महान् कालो व्यतीयाय परञ्च तेषां कीर्तयो जैनजैनेतरेषु धवलितदिगंतरा अद्यापि प्रतीयन्ते ॥

एतादृशे भारते वर्षेऽस्ति च मृगमदमलयजामुक्नालिक्रेपूगौलालवंगतमालपत्रजातिफलहरीतकीक-

येनाकारि सहस्रवर्षमखिलं दिव्यं तपः सादरम् ॥ निर्दग्धा विषयाः समस्तजनतादुःखाकराः सर्वथा ॥
 कृत्वा घातिसमग्रकर्मनशनं प्रापे परं केवलम् ॥ सोऽयं नाभितनूभवो वितनुतां नित्यं प्रभुर्मंगलम् ॥२॥
 चतुर्विंशतिसंख्यायाः पूरकं पूर्णशान्तिदम् ॥ वर्धमानं जिनं वन्दे सर्वान्तःक्लेशनाशनम् ॥३॥
 पूर्णिमाचन्द्रतुल्यास्ये द्युतिं शौर्कीं दधत्यलम् ॥ शारदा रसनाग्रं मे सदा तिष्ठतु याचिता ॥४॥
 पन्यासपदवीं धत्ते योऽद्युना मामको गुरुः ॥ वन्दे हिममतपूर्वं तं विमलं शिरसादरात् ॥५॥
 यस्य तु चरितं सर्वं परमगुरुवर्यस्यामृतविमलस्य ॥ तनोमि गद्यबंधेन तस्य प्रशिष्यशान्तिविमलः॥६॥
 चतुर्दशराजलोकमध्यस्थितभूमंडले कुंडलाकाराणनंदीश्वरक्षोद्वरघृतवरक्षीरवरवारुणीवरपुष्करकालोद-
 धिलवणाभिधानसमुद्रैः परितो बलयाकारैर्वेष्टिताः कुंडलाकारणनंदीश्वरक्षोद्वरघृतवरक्षीरवरवारुणीवरपुष्करखंड-
 धातकिखंडजंबुद्वापनामानः खंडाः सन्ति । तत्र क्षारसमुद्रपरिवेष्टिते जंबुद्वापेऽस्ति भारतं नाम वर्षम् ॥
 यत्र भूमिस्थितविषयव्यापिकीर्तितया, अपरदेशापेक्षया विविधसलीलनिर्झरक्केदितानेकौषधिब्रजव्याप-
 कपर्वतवातम्, अनेकविधनदनदीनां पयःपूरेण प्लावितकृषीवलभूमिप्राप्त्यन्नानेकजातीयधान्यशशिभिर्दत्तदारि-
 द्र्यजलाञ्जलि, शिखीमुखताराराजिताब्जनयनैः प्रतिस्थलं क्षमासौंदर्यमालोकयतामिव नदनदीसरसां सोपानपं-

॥ श्रीजिनाय नमः ॥
अनुयोगाचार्य-गणिवर्य—



श्रीअमृतविमलजीमहाराजः

॥ श्रीअमृतविमलचरितम् ॥

॥ ॐ नमोऽर्हसु ॥

यन्नामनिर्मिती वर्णास्त्रियः प्रापुः सुपूज्यताम् ॥ तं नाभिनन्दनं वन्दे ऋषभार्यमहं प्रभुम् ॥१॥

(2)

श्री अमृत हिममतग्रन्थमाला

श्री अमृत हिममतग्रन्थमाला पुर्ण ७

पं. दयाविमलजीसद्गुरुभ्यो नमः

प्रवर्तकमुनिराजश्रीज्ञान्तिविमलविरचितम्

॥ श्रीश्रीमृतविमलचारितम् ॥

श्रीपरमपूज्यव्याख्यानवाचस्पतिवयोवृद्धदीर्घतपस्विपण्यासपदवीशुद्धयुगोपाचार्यहिममतविमलजीगणार्थीशप्रशिष्य-
विद्याभिमिसुनिराजरत्नविमलमुनिसदुपदेशतः कोशिलाववास्तव्यश्रेष्ठिहिममतमल्लतनुजन्मनः स्वर्गस्थल्लवानी-
त्यवदं कश्रेष्ठिधनराजस्य द्रव्यसाहाय्येन प्राकाश्यं नीतम् ॥

विक्रमसंवत् १९९५
पथमावृत्तिः

मूल्यं—सदुपयोगः

सने १९३९
प्रतयः २६०

